

7/22

هفت روزہ

# خاتم الدین

لاہور

زین العابدینؑ

شیخ الفیہ حضرت مولانا محمد علی  
شیرازوالہ دروازہ لاہور

مؤرخہ ۲۹ ستمبر ۱۹۴۱ء

یک از مطبوعات انجمن خدام الدین لاہور

ہدیہ ۲۵ پیسے



# اُمت کے حق میں

پیغمبر ﷺ کی دُعا

مُسلم ہے خدا کے بعد جس کی شانِ یکتائی  
 ہے نام اُس کا مُحَمَّد ابن عبد اللہ طحیانی  
 وہ جب آیا تو ساتھ اُس کے اک ایسا انقلاب آیا  
 کہ ہیں اس وقت تک مہر و مہ و انجم تماشائی  
 وہ ساتی جس کی محفل کے لئے دوشِ ملائکت  
 خستِ ازل سے مے سبُو میں سر بہر آئی  
 وہ اُمی کر دئے حل جس کی ابجد ناشناسی نے  
 وہ بن گئے جن کو سمجھے تھے نہ اشراقی نہ مثانی  
 وہ آقا جس کی رحمت کی سرِ اوانی کے دامن میں  
 جہاں اسود و احمر نے یکساں پرورش پائی  
 وہ مولا جس کے لطفِ بے نہایت کا یہ عالم تھا  
 کہ تنگ اُس کے لئے تھی مشرق و مغرب کی پہنائی  
 بٹھایا انتقامِ اعلوٰ کی مسند پر اُمت کو  
 مسلمانوں کے سر پر اُس نے رکھا تاجِ دارائی  
 ہم اب تک بھی اُسی کے ہیں مگر یہ کیا قیامت ہے  
 کہ خود منظور ہم کو ملک میں ہے اپنی رسوائی  
 علاج اس ساری نکت کا ایک اور وہ دُعا اُس کی  
 اجابت کے لئے لازم ہوئی جس کی پذیرائی  
 یہاں تک لکھ چکا تھا میں کہ یثرب سے ندا آئی  
 یہ نابینا ہیں یارب مرحمت کر ان کو بینائی  
 عطا کر اگلے وقتوں کی بلبند ی ان کی ہمت کو  
 اور ان کے بازوؤں کو بخش پہلی سی توانائی  
 بُرے ہیں یا بھلے ہیں پھر بھی یہ تیرے ہی بندے ہیں  
 مری اُمت تیرے ہی کعبہ کی یارب ہے شیدائی



بیت الدین لاہور

ہفت روزہ خدام الدین لاہور

جلد	۱۸ ربیع الثانی ۱۳۸۱ھ
شمارہ	۲۹ ستمبر ۱۹۶۱ء
مطابق	۲۲

محکمہ تعلیمات اور محکمہ جیل خانات کا منظور شدہ

اس شمارے میں

امت کے حق میں	مولانا ظفر علی خاں مرحوم
اداریہ	مدیر
انسانیت کے چراغ	ماغوذ
پیغمبر غاتم	سادت نظر
مجلس ذکر	حضرت شیخ التفسیر مظہر
خطبہ جمعہ	" " "
مذاب کن کے لئے تیار ہے	مولانا عمر الدین محمد فیض ساکن گھر
دوزخ کے حالات	مولانا عاشق ابی بلند شہری
شرک ایک بڑا بھاری ختم ہے	ڈاکٹر محمد فیض الدین عارف
انسانی اخلاق و کردار	مولانا مفتی عتیق الرحمن
حقیقت دعا	عبدالرحمان لدھیانوی
بچوں کا صفحہ	سیدہ خاتون

فون ۶۷۵۴۵

شرح چندہ

سالانہ گیارہ روپے ششماہی چھ روپے  
سہ ماہی تین روپے فی پرچہ ۲۵ پیسے

نوٹ - خط و کتابت کرتے وقت خریداری

نمبر کا حوالہ دیں

چٹ پر سرخ نشان آپ کے چندہ ختم  
ہونے کی نشانی ہے۔

# آزاد کشمیر کی آزادی اور انتخاب

اداریہ

دیگر محرکات کی وجہ سے ایک دور ابتدا سے بھی گزرنا پڑا ہے لیکن رہائی کے بعد بھی اُن کی ہر دلعزیزی میں کوئی فرق نہیں آیا کیونکہ یہ کشمیری مسلمانوں میں مخلص بزرگ سمجھے جاتے ہیں۔ ان کا کہنا یہ ہے۔ کہ کشمیر کو ایک آزاد سٹیٹ کی حیثیت دینا غلط ہے۔ ہم کشمیر کے لئے جو جدوجہد کر رہے ہیں اس کا مقصد صرف یہ ہے کہ کشمیر پاکستان کا حصہ ہے۔ اور اس کا اسی سے الحاق ہونا چاہئے۔ وہ یہ دلیل بیان فرماتے ہیں۔ کہ آج کل انفرادیت کا زمانہ نہیں ہے۔ دوسروں سے ملے بغیر گزارا مشکل ہے۔ آج جب کہ دنیا والے دنیا کے دو بڑے گروپوں (دھڑوں) میں سے کسی ایک سے ملے بغیر اپنی آزادی کو خطرے میں سمجھتے ہیں۔ تو کشمیر جس کی آبادی اور ذرائع محدود ہیں۔ وہ کس طرح پاکستان سے علیحدہ ہو کر رہے۔ اور راہ ترقی پر گامزن ہونے کا تصور کر سکتا ہے۔ اس لئے یہ نعرہ غلط ہے کہ ہم علیحدہ کشمیر سٹیٹ (کشمیری حکومت) قائم کریں گے۔ گویا محترم سردار عبدالقیوم کے خیال میں کشمیر کشمیریوں کے لئے ہے) کا نعرہ گمراہ کن اور محدود قومیت کا غیر اسلامی نعرہ ہے۔

ہم حیران ہیں کہ کشمیر کے ذمہ دار بزرگ الیکشن جیتنے کے لئے جو خیالات ظاہر کر رہے ہیں۔ وہ کیوں متضاد اور ایک دوسرے سے بہت دور ہیں۔ ہمارے خیال میں کشمیری لیڈروں کو آپس میں مل کر اور پھر پاکستانی ذمہ دار حضرات سے تبادلہ خیالات کر کے اس سلسلہ میں ایک قطعی فیصلہ کر لینا چاہئے تھا۔ انتخاب جیتنے کے لئے اور بھی بہت سے نعرے گھڑے جاسکتے ہیں۔ مگر کشمیر کے مسئلے پر تو دونوں کو رحم کرنا چاہئے۔ وہ پہلے سے اعیانہ کے دستبرد کا شکار۔ اور انہوں کی سرودھری سے آشفٹ اور

ان دنوں آزاد کشمیر میں انتخاب کی ہماہمی ہے۔ وہاں کے صدر خورشید نے بنیادی جمہوری انتخابات کو آزادی کشمیر کی نئی جدوجہد کا پہلا زینہ قرار دیا ہے۔ اور وہ کہتے ہیں۔ کہ آزادی کشمیر کے لئے تمام پر امن ذرائع ناکام ثابت ہو چکے ہیں۔ کشمیر کو آزاد کرانے کے لئے کشمیریوں کو دوسروں پر بھروسہ کرنے بغیر اپنے قوت بازو سے کام لینا پڑے گا۔

نئے انتخابات میں صدارت کے ست امیدواروں میں سے ایک امیدوار یہ موجودہ صاحب صدر بھی ہیں۔ باقی چھ امیدوار ہیں۔ جن میں ایک شاید مرزائی فرقہ سے تعلق رکھتے ہیں۔ اور ایک امیدوار سردار عبد القیوم صاحب ہیں۔ جنہوں نے جنگ آزادی کشمیر کی ابتدا کی تھی۔ اور جو مسلم کانفرنس کے صدر رہ چکے ہیں ایک امیدوار (صدر خورشید) کی تقریر تو آپ سن چکے ہیں ایک اور کشمیری لیڈر سردار ابراہیم صاحب ہیں۔ جو مسلم کانفرنس کے صدر ہیں انہوں نے فرمایا۔ کہ آزاد کشمیر کی حکومت کو دول عالم تسلیم کر لیں۔ اور اس میں پہل پاکستان گورنمنٹ کرے۔ تاکہ آزاد کشمیر ایک مسلم آزاد گورنمنٹ کی حیثیت سے جس سے چاہے معاہدہ کرے اور جس سے چاہے اسلحہ وصول کرے اپنی پوزیشن کو مضبوط اور مقبوضہ کشمیر کو آزاد کرے انکا خیال ہے۔ کہ پاکستان کے دوست ممالک اگر کشمیر کے مسئلہ میں پاکستان کا ساتھ نہیں دیتے۔ تو پاکستان کو بھی فوجی معاہدوں سے باہر آکر عراق اور مصر کی طرح آزاد خارجہ پالیسی اختیار کرنی چاہئے۔

تیسرے اہم اور سینئر امیدوار سردار عبدالقیوم صاحب ہیں۔ ان کو جہاد کشمیر میں اقلیت اور بہت بڑے ایشیاء و قربانی کا فخر حاصل ہے۔ ان کو اپنی جلیل القدر خدمات کے بعد غلط فہم کیا



# انسانیت کے چراغ

عمر بن عبدالعزیزؒ کا فکر مند چہرہ خوشی سے چمک اٹھا۔ اور فاطمہ نے اسی وقت سارے زیور اتار دیئے۔ اور خلیفہ کے حکم سے وہ بیت المال میں جمع کر دیئے گئے۔

واقعی یہ زیور بیت المال کی ملکیت ہیں۔

ایشیاد

● حضرت عمر بن عبدالعزیز رضی اللہ عنہ کی بیوی۔ فاطمہ۔ مشہور اموی خلیفہ عبدالملک بن مروان کی صاحبزادی تھیں،

نکاح کے بعد بیش قیمت لباس اور زیورات پہنے آپ کے ہاں آئیں آپ اس وقت اگرچہ خلیفہ المسلمین تھے۔ لیکن سادگی اس درجہ تھی۔ کہ بدن پر چند معمولی اور بوسیدہ کپڑوں کے سوا کچھ نہ تھا اور اہلیہ سر سے پاؤں تک سونے سے لدی تھیں، یہ دیکھ کر آپ نے فرمایا۔ فاطمہ! تمہارے زیور تو بڑے قیمتی ہیں۔ ان کی چمک سے میری آنکھیں خیرہ ہوئی جا رہی ہیں۔ غالباً یہ سب تمہیں اپنے والد کی طرف سے ملا ہوگا فاطمہ نے جواب دیا آپ کا خیال درست ہے یہ میرے والد ہی کا عطا کردہ ہے۔ فرمایا فاطمہ آج میرے اور تمہارے فیصلہ کا دن میں نے جو فیصلہ کرنا تھا کر لیا اب تمہیں اپنے متعلق فیصلہ کرنا ہوگا۔ فاطمہ بولیں فرمائیے کیا فیصلہ کرنا ہے امیر المومنین! فرمایا۔ یہ زیور جو آج تمہارے جسم پر نظر آ رہے ہیں۔ یہ نہ میرے ہیں۔ اور نہ تمہارے بلکہ یہ مسلمانوں کے بیت المال کی رقم سے خریدے ہوئے ہیں۔ اور یہ ناجائز تصرف ہے۔ اب تم ہی فیصلہ کر لو کہ تمہیں کیا کرنا چاہئے؟ اگر تمہارا فیصلہ میری مرضی کے موافق ہو۔ تو بہتر ورنہ تمہارا راستہ الگ ہے اور میرا راستہ الگ۔ میں یہ گوارا نہیں کر سکتا۔ کہ زیورات میرے اور تمہارے درمیان حائل رہیں۔ یہ سنکر فاطمہ بولیں: امیر المومنین جو فیصلہ آپ کا ہے۔ وہی فیصلہ میرا ہے

## پیغمبر خاتم

جناب سعادت نظیر

تو عشق کی تفسیر ہے اے محسن اعظمؐ تو خلق کی تصویر ہے اے محسن اعظمؐ  
تو خلق کی تصویر ہے اے محسن اعظمؐ تو خلق کی تعمیر ہے اے محسن اعظمؐ

مقبول جہاں ہے تری تعلیم کی قوت

جمہور کو حاصل ہوئی تنظیم کی قوت

بیداری اقوام و مل فیض ہے تیرا ہے علم عطا تیری عمل فیض ہے تیرا  
مقصد کے لئے شوق اجل فیض ہے تیرا ہر مسئلہ زیت کا حل فیض ہے تیرا

آنے کو ہے آواز کہ رہبر ہیں ہمارے

سب مل کے کہیں گے کہ پیغمبر ہیں ہمارے

دنیا ہے ترے جذبہ ایشیاد کی قائل فافوں میں تری فطرت خودداری قائل  
اصلاح اور اصلاح معیار کی قائل رفتار کی، گفتار کی، کردار کی قائل

خطبہ نظر اہل وفا پڑھتی ہے تیرا

دنیا نے محبت کلبا پڑھتی ہے تیرا

تہذیب پہ آداب پہ احسان ہے تیرا دل مانتے ہیں جس کو فرمان ہے تیرا  
انسان بنایا ہوا انسان ہے تیرا ہر دور میں اک معجزہ "قرآن" ہے تیرا

اک ضابطہ عدل ہے اک دفتر دیں ہے

ایسا کوئی دستور زمانے میں نہیں ہے

عالم میں جو یہ روشنی فکر و نظر ہے ارباب بصیرت میں جو یہ ذوق بصر ہے  
مخلوق میں اک خاص جو اعزاز بشر ہے یہ سب تری بخشش تری برکت کا اثر ہے

اسلام کا ہے نام و نشان نام سے تیرے

سکہ ہے شریعت کا رواں نام سے تیرے

بروقت تنبیہ

● ایک مرتبہ عباسی خلیفہ منصور بغداد کے قاضی کے ہاں تشریف لے گئے دیکھا کہ ان کا مکان بڑا شاندار ہے۔ کمروں میں قیمتی فرش بچھے ہیں اور بہت سے نوکر چاکر جمع ہیں۔ خلیفہ منصور نے وضو کئے لئے پانی طلب کیا جب قاضی نے وضو کے لئے پانی کا لوٹا منگوا دیا۔ تو خلیفہ وضو کرنے لگے۔ قاضی نے دیکھا کہ وہ کہنیوں تک ماتہ دھونے کے بجائے بازوؤں کو بھی دھو رہے ہیں۔ اس پر قاضی نے ٹوکتے ہوئے کہا۔ امیر المومنین یہ کیا اسراف ہے؟ پانی کو فضول کیوں بہا رہے ہیں؟ خلیفہ منصور نے۔ مسکرا کر کہا۔ پانی گرانا تو اسراف ہو گیا او یہ اتنا بڑا محل یہ سازو سامان، یہ نوکر چاکر جن کا خرچ خدا جانے کہاں سے آتا ہے، اسراف نہیں؟ تمہاری ذات کے لئے ایک درمی اور ایک خدمتگار کافی ہے۔ پھر یہ قیمتی سازو سامان اور خادموں کا لشکر کیوں رکھ چھوڑا ہے؟ یہ قاضی غفلت کی نیند سے چونکا۔ اور دنیا چھوڑ کر آخرت کی تیاری میں مشغول ہو گیا

مساوات

● ایک دفعہ حضرت عبداللہ اور حضرت عبید اللہ بن عمر رضی اللہ عنہما عراق کی ایک مہم میں شریک ہوئے۔ واپسی میں

اور آپ انہیں وہی لوٹا دیں۔ بلکہ ہر وہ چیز جو جائز طور پر میری خرید کردہ ہے۔ اگر اسے بھی آپ بیت المال میں داخل کرنا چاہیں۔ تو بھی مجھے کوئی عذر نہیں۔ فاطمہ کے اس جواب سے حضرت

ہو۔ تو بہتر ورنہ تمہارا راستہ الگ ہے اور میرا راستہ الگ۔ میں یہ گوارا نہیں کر سکتا۔ کہ زیورات میرے اور تمہارے درمیان حائل رہیں۔ یہ سنکر فاطمہ بولیں: امیر المومنین جو فیصلہ آپ کا ہے۔ وہی فیصلہ میرا ہے



مجلس ذکر منعقدہ جمعرات ۱۱ ربیع الثانی ۱۴۱۲ھ مطابق ۲۲ ستمبر ۱۹۹۱ء

آج ذکر کے بعد مخدومنا و مرشدنا حضرت مولانا احمد علی صاحب مدظلہ

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ وَكَفَى سَلَامٌ عَلَى عِبَادِهِ الَّذِينَ اصْطَفَى  
أَمَّا بَعْدُ

## تین وظیفے

عرض یہ ہے کہ جس طرح ایک مرض کے لئے مختلف اطباء کے ہاں مختلف نسخے ہوتے ہیں۔ کوئی کہتا ہے کہ یہ استعمال کرو گے۔ تو

شفا ہو جائے گی۔ دوسرا کہتا ہے کہ یہ مجرب نسخہ ہے۔ یہ استعمال کرو گے۔ تو شفا یاب ہو جاؤ گے اور تیسرا اپنے نسخہ کو بہتر بتلاتا ہے۔ بالکل اسی طرح صوفیا کرام کے چاروں طریقے یعنی سروردی - نقشبندی - چشتی اور قادری سارے حق پرست ہیں میرا تعلق شیخ عبدالقادر جیلانی رحمۃ اللہ علیہ یعنی قادری سلسلے سے ہے۔ میں نے یہ طریقہ سندھ میں سے پایا۔ سندھ میں ۲۵ سال رہا ہوں

میں سندھی ایسے بولتا ہوں جیسے سندھی بولتے ہیں۔ تو میں عرض کر رہا تھا۔ کہ سب طریقے مجرب ہیں۔ مگر میرا طریقہ قادری ہے۔ مقصد اللہ تعالیٰ کی رضا حاصل کرنا ہے۔ اللہ کی رضا اور رسول اللہ صلی اللہ علیہ وسلم کی اتباع۔

دوسری چیز یہ ہے کہ ایک حدیث شریف جو عرض کیا کرتا ہوں۔ پھر عرض کرتا ہوں۔ کیونکہ ہر مجلس میں بعض نئے احباب ہوتے ہیں۔

لائکہ عظام ایسی مجلس کو گھرے میں لے لیتے ہیں۔ اور ایک دوسرے کو بلاتے ہیں۔ کہ آؤ۔ آؤ۔ اللہ کا ذکر یہاں

ہو رہا ہے۔ غرضیکہ اللہ تعالیٰ فرشتوں کو گواہ بنا لیتا ہے۔ کہ جتنے آدمی اس میں شامل تھے میں نے سب کو

## وظیفہ

① سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ۔

② اَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ

وَأَتُوبُ إِلَيْهِ۔

③ اَللّٰهُمَّ صَلِّ عَلٰی سَيِّدِنَا مُحَمَّدٍ النَّبِيِّ الْاُمِّیِّ

وَالِہٖ وَبَارِكْ وَسَلِّمْ

بخش دیا۔ اللہ سے دعا کیجئے۔ کہ اللہ اس مجلس میں شرکت کی توفیق عطا فرمائے۔ جتنا بڑا حلقہ ذکر کرنے والوں کا ہوگا۔ اتنے زیادہ لائکہ عظام ہونگے اس طرح ہفتہ بھر کے گناہ معاف ہو جاتے ہیں۔ اور اللہ کی بخشش کا تمغہ ہر ہفتے ملتا ہے۔ اللہ سب کو اس مجلس میں شامل ہونے کی توفیق عطا فرمائے تاکہ گناہ بخشے جائیں۔ میں کسی کا بڑا نہیں چاہتا۔ جو لوگ گیارہویں شریف اور ختم شریف کے نہ ماننے کی وجہ سے وہابی۔ وہابی کہتے ہیں۔ میں ان کا بھی بھلا چاہتا ہوں میں تو اللہ کے فرمائے ہوئے ارشاد

اَلْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي وَ رَضِيتُ لَكُمُ السَّلَامَ دِينًا

ترجمہ۔ آج کے دن میں نے تمہارے لئے تمہارا دین مکمل کر دیا ہے اور اپنی نعمت پوری کر دی ہے اور تمہارے لئے دین سلام پسند کیا ہے

اور رسول اللہ صلی اللہ علیہ وسلم کے فرمان ما انا وعلیہ واصحابی کا قائل ہوں۔

مجھ سے تعلق رکھنے والے احباب میرا کنبہ ہیں۔ میری سب کے لئے دعا ہے۔ کہ اللہ آپ سب کو بخش دے کوئی بھی مرد یا عورت دوزخ میں نہ جائے۔ آمین

آج میں تین وظیفے پیش کرنا چاہتا ہوں۔ پہلی چیز یہ ہے کہ

رسول اللہ صلی اللہ علیہ وسلم نے فرمایا۔ کہ جو کوئی ایک دفعہ درود شریف پڑھتا ہے۔ اُسے دس نیکیاں ملتی ہیں۔ دس گناہ معاف ہوتے ہیں۔ اور اللہ کے ہاں دس درجے بلند ہوتے ہیں سبحان اللہ تیس فائدے ہیں۔ میری خواہش ہے۔ کہ آپ خود بھی اور آپ کی عورتیں بھی بکثرت درود شریف پڑھا کریں میرا تجربہ ہے۔ کہ عورتیں کم ہمت نہیں ہوتیں۔ ان کو توجہ دلائی جائے۔ میری یہ بھی خواہش ہے۔ کہ اللہ آپ کو اور آپ کے گھر والوں کو بھی جنت میں لے جاوے۔

دوسری چیز جو میں پیش کرنا چاہتا ہوں۔ وہ یہ ہے۔ کہ حدیث شریف میں ارشاد ہے۔

جو شخص استغفار ہمیشہ پڑھے اللہ اُسے ہر تنگی سے نکال دیتے ہیں۔ اور استغفار پڑھنے والے کو ایسی جگہ سے رزق عنایت فرماتے ہیں۔ کہ اُس کے وہم و گمان میں بھی نہیں ہوتا۔ اللہ آپ سب کو توفیق عطا فرمائے

تیسری چیز۔ حدیث شریف میں ارشاد ہے کہ۔

كَلِمَتَانِ خَفِيفَتَانِ عَلَى الْبَشَانِ وَ ثَقِيلَتَانِ فِي الْمِيزَانِ حَيِّتَانِ إِلَى الْجَنَّةِ



دو کلمے پڑھنے میں بڑے ہی ہلکے ہیں۔ لیکن قیامت کے دن بڑے ہی بھاری ہوں گے۔

یہ تین چیزیں میری خواہش ہے۔ کہ مجھ سے تعلق رکھنے والے احباب ضرور پڑھیں۔ میں اس لئے زور دے رہا ہوں۔ کہ ایک تو آپ نے مجھ سے وعدہ کیا ہوا ہے۔ کہ جو میں کہوں گا۔ وہ آپ مانیں گے۔ اور دوسرے میرے احباب میرے کنبہ کی مانند ہیں اس لئے آپ بھی پڑھیں۔ اور اپنے گھر والوں کو بھی پڑھائیں۔ تاکہ اللہ آپ سب کو جنت میں لے جائے۔ امین

میرا تجربہ ہے۔ کہ اگر عورتوں کو توجہ دلائی جائے۔ تو وہ پیچھے نہیں رہتیں۔ لاہور میں اللہ تعالیٰ نے میرے ہاتھوں چار مسجدیں بنوائیں جن میں سے دو مسجدوں پر فقط عورتوں کا روپیہ لگا ہوا ہے۔ اور دو مسجدیں مردوں کے روپے سے بنیں۔

مصری شاہ کی مسجد پر گیارہ ہزار روپیہ لگ چکا ہے۔ اور یہ کمرہ جس میں لڑکیاں پڑھتی ہیں ۳۰ ہزار روپیہ سے تیار ہوا ہے۔ اور میں نے آج تک کسی سے ایک پیسہ کے لئے بھی سوال نہیں کیا۔ اللہ انعام فرما دیتے ہیں اللہ کے وعدے سچے ہیں۔ یہ سبق بھی اللہ والوں سے حاصل ہوتا ہے۔ یہ علم دنیا دار مولویوں سے نہیں ملتا۔

ایک دفعہ پھر اپنے احباب پر زور دیتا ہوں۔ کیونکہ میں آپ کو اپنا کنبہ خیال کرتا ہوں سب احباب یہ تین چیزیں جو میں نے بیان کی ہیں بکثرت پڑھیں اللہ آپ کو استقامت عطا فرمائے اور شرک سے بچائے اللہ تعالیٰ شرک کو کبھی معاف نہیں کریں گے میری دعا ہے۔ کہ اللہ آپ سب کو توفیق عطا فرمائے اور جنت میں لے جاوے۔ امین

### بقیہ انسانیت کے چراغ

جب بصرہ آئے۔ تو وہاں کے گورنر حضرت موسیٰ اشعریؒ نے پر جوش استقبال کیا۔ اور کہا کہ اگر میں آپ دونوں حضرات کو کوئی فائدہ پہنچا سکتا۔ تو ضرور پہنچاتا۔ یہاں اس وقت میرے پاس صرف صدقے کا مال ہے۔ جس کو امیر المومنین حضرت عمر خطاب رضی اللہ عنہ کی خدمت میں بھیجنا چاہتا ہوں۔ آپ اس مال سے تجارت کا سامان خرید لیں۔ اور مدینہ پہنچا اسے

فروخت کرنے کے بعد جو نفع ہوا سے خود رکھ لیں۔ اور اصل رقم بیت المال میں جمع کر دیں۔ یہ کہہ کر ساری رقم ان کے حوالہ کر دی۔ اور امیر المومنین حضرت عمرؓ کو اس کی اطلاع دے دی۔ ان دونوں نے ان پر عمل کیا۔ جب یہ دونوں حضرت عمر رضی اللہ عنہ کی خدمت میں حاضر ہوئے تو آپ نے پوچھا کیا ابو موسیٰ نے کل فوج کے ساتھ یہی معاملہ کیا ہے؟ دونوں نے جواب دیا۔ ”نہیں“ اس پر حضرت عمر رضی اللہ عنہ نے فرمایا۔ ابو موسیٰ نے میری اولاد سمجھ کر تمہارے ساتھ یہ خصوصی رعایت کی ہے اس لئے تم اصل رقم اور نفع دونوں بیت المال میں داخل کر دو۔

### صاف گوئی

● عباسی خلیفہ ابو جعفر منصور کے دربار میں ایک مرتبہ افریقہ کے ایک قاضی جو زمانہ طالب علمی میں خلیفہ کے ہم سبق تھے حاضر ہوئے۔ منصور نے ان سے دریافت کیا تمہیں میری حکومت اور بنو امیہ کی حکومت میں کیا فرق نظر آیا۔ اور تم اس طویل سفر میں ہمارے جن جن علاقوں سے گزرے ان میں نظم و نسق کا کیا حال ہے قاضی صاحب نے جواب دیا۔ امیر المومنین! میں نے بد اعمالیوں اور ظلم و جور کی کثرت دیکھی ہے۔ پیسے تو میرا گمان یہ تھا۔ کہ اس کا سبب آپ کا ان علاقوں سے دور ہونا ہے۔ لیکن میں دار الخلافہ سے جتنا قریب آتا گیا۔ معاملہ اس قدر نازک نظر آیا یہ سنکر خلیفہ منصور نے گردن جھکا لی۔ تھوڑی دیر کے بعد سر اٹھا کر کہا۔ مگر میں کیا کروں۔ قاضی صاحب بولے کیا آپ کو معلوم نہیں کہ حضرت عمر بن عبدالعزیزؒ نے فرمایا تھا۔ لوگ بادشاہ وقت کے تابع ہوتے ہیں۔ بادشاہ اگر نیک ہوگا۔ تو رعایا بھی نیک اور صالح ہوگی۔ اور اگر بادشاہ خود بد عمل ہوگا۔ تو رعایا بھی نیک نہیں ہو سکتی یہ سنکر منصور کو ندامت ہوئی اور چپ ہو گئے

بقیہ اداریہ صفحہ ۳ سے آگے پراگندہ ہے۔

### کامیابی کا ایک ہی طریقہ

ہمارے نزدیک کشمیر تو کشمیر ہے۔ دنیا کی بڑی سی بڑی مہم مسلمانوں کے فولادی عزم کے سامنے ہیچ ہے بشرطیکہ مسلمان مسلمان ہوں۔ وہ قرآن سے بے نیاز

اور احادیث کا استخفاف کر کے اللہ تعالیٰ کے عتاب کے مورد نہ بنیں۔ بشرطیکہ ان کے سامنے ملک و قوم۔ دولت و ثروت اور وجاہت و اقتدار کے تصورات نہ ہوں۔ بشرطیکہ وہ محض اعلاء کلمۃ اللہ کے عزم سے اٹھیں۔ اور اسلامی اخوت کے رنگ میں رنگے ہوئے اطاعت خدا اور اتباع سنت رسول خدا کے ہتھیاروں سے مسلح ہو کر دشمنوں پر بجلی کی طرح گر پڑیں۔ کامیابی کا صرف یہی صحیح راستہ ہے۔ قرآن و سنت پر عقیدہ کھور ہونے اور اسلاف (بزرگان دین) کی راہ سے ہٹ جانے کی صورت میں اللہ تعالیٰ کا کوئی وعدہ نصرت نہیں ہے۔

یوں وہ ارحم الراحمین ہے۔ غیور ہے۔ اس کی رحمت سے بید نہیں کہ وہ نام محمد مصطفیٰ صلی اللہ تعالیٰ علیہ وسلم کی لاج رکھتے ہوئے ہماری دستگیری فرمادیں۔ لیکن ہم اس کے پاک محبوب صلی اللہ تعالیٰ علیہ وسلم کی قرآنی تشریحات حدیثی ارشادات اور اسلاف کے فرمودات سے بے اعتنائی برت کر اس کی امداد کے استحقاق کا قطعاً دعویٰ نہیں کر سکتے۔ اللہ تعالیٰ ہم پر رحم فرما کر ہم کو اپنی مرضیات کی توفیق اور اپنی نصرت سے عزت بخشیں۔

### لاف گزاف سے اجتناب

ہم یہاں آزاد کشمیر کے اولیٰ الباب ارباب اقتدار اور عاشقان صدارت سے یہ عرض کئے بغیر نہیں رہ سکتے۔ کہ وہ جو کچھ کہیں سوچ کر کہیں۔ پہلے تو لیں پھر بولیں۔ اگر کشمیر کے لئے انتخابات کے بعد مسلح جنگ نہیں لڑنی تو ایسی لاف و گزاف کر کے رسوائی کا سامان مہیا نہ کریں۔ قوم کے کان کشمیر کشمیر کے نعروں سے پک گئے ہیں۔ وہ چودہ سال سے یہ سن رہے ہیں۔ اسی لئے ہم نے مندرجہ بالا سطور میں یہ عرض کر دیا ہے۔ کہ وہ پاکستانی ارباب اقتدار کے مشورہ کے بعد ہی کوئی اظہار خیال کریں تو بہتر ہوگا۔ یہ ہم کو معلوم ہے۔ کہ آج جتنے نعرے قوم و ملت کی خیر خواہی کے لگ رہے ہیں۔ ایکشن ختم ہونے یا جیتنے کے بعد ان کا عشر عشر (سوداں حصہ) بھی باقی نہ ہوگا۔ انتخابات میں چاہیے کہ صرف دین و ملت کی خیر خواہی پیش نظر ہو۔ اور جو کچھ کرنا ہو۔ اسی



میں اللہ (تعالیٰ) کے حکم کے مطابق ایک دوسرے کے زیادہ حق دار ہیں۔ بے شک اللہ (تعالیٰ) ہر چیز سے خیرا ہے۔

أَمَّا بَعْدُ

سچے مومن کون ہیں

اس موضوع کیلئے

## پہلا ثبوت

قوله تعالى: (إِنَّمَا الْمُؤْمِنُونَ  
الَّذِينَ إِذَا ذُكِرَ اللَّهُ وَجِلَتْ  
قُلُوبُهُمْ وَإِذَا تَلَيَّتْ عَلَيْهِمُ آيَةُ  
نَرَادَ لَهُمْ إِيمَانًا وَعَلَىٰ سَرِيرِهِمْ  
يَتَوَكَّلُونَ ۝ الَّذِينَ يُقِيمُونَ الصَّلَاةَ  
وَمِمَّا رَزَقْنَاهُمْ يُنْفِقُونَ ۝ أُولَٰئِكَ هُمُ  
الْمُؤْمِنُونَ حَقًّا لَهُمْ دَرَجَاتٌ  
عِنْدَ رَبِّهِمْ وَمَغْفِرَةٌ وَرِزْقٌ  
كَرِيمٌ ۝ (سورة الانفال ركوع ٤ پارہ ٩)

ترجمہ۔ ایمان والے وہی ہیں جب اللہ (تعالیٰ) کا نام آئے تو ان کے دل ڈر جائیں اور جب اس کی آیتیں ان پر پڑھی جائیں۔ تو ان کا ایمان زیادہ ہو جاتا ہے۔ اور وہ اپنے رب پر بھروسہ رکھتے ہیں۔ وہ جو غار قائم کرتے ہیں۔ اور جو ہم نے انہیں رزق دیا ہے۔ اس میں سے خرچ کرتے ہیں۔ یہی سچے ایمان والے ہیں۔ ان کے رب کے ماں ان کے لئے درجہ ہیں۔ اور بخشش ہے اور عزت کا رزق ہے۔

62

ہر ایک مسلمان کے حق میں دعا کرتا

ہوں۔ کہ اللہ تعالیٰ اسے ان صفات سے متصف ہونے کی توفیق عطا فرمائے۔ آمین یا الہ العالمین۔

## دوسرا ثبوت

قوله تعالى (وَالَّذِينَ آمَنُوا وَ  
هَاجَرُوا وَجَاهَدُوا فِي سَبِيلِ اللَّهِ  
وَالَّذِينَ آوَوْا وَنَصَرُوا أُولَئِكَ  
هُمُ الْمُؤْمِنُونَ حَقًّا لَهُمْ مَغْفِرَةٌ  
وَرِزْقٌ كَرِيمٌ) وَالَّذِينَ آمَنُوا مِنْ  
بَعْدِ وَهَاجَرُوا وَجَاهَدُوا مَعَكُمْ  
فَأُولَئِكَ مِنْكُمْ وَأُولُوا الْأَرْحَامِ بَعْضُهُمْ  
أَوْلَى بِبَعْضٍ فِي كِتَابِ اللَّهِ إِنَّ اللَّهَ  
بِكُلِّ شَيْءٍ عَلِيمٌ)

(سورۃ الاحقاف رکوع ثلث پارہ ثلث)  
ترجمہ۔ اور جو لوگ ایمان لائے  
اور اپنے گھر چھوڑے۔ اور  
اللہ (تعالیٰ) کی راہ میں لڑے  
اور جن لوگوں نے انہیں جگہ  
دی اور ان کی مدد کی وہی  
سچے ایمان والے ہیں۔ ان کے لئے  
بخشش اور عزت کی روزی  
ہے۔ اور جو لوگ اس کے بعد  
ایمان لائے۔ اور گھر چھوڑے  
اور تمہارے ساتھ ہو کر لڑے  
سو وہ لوگ بھی تم میں سے  
ہیں۔ اور رشتہ دار آپس

## اس کا ثبوت

قوله تعالى وَإِنَّ الَّذِينَ يُكْفَرُونَ  
بِاللَّهِ وَرُسُلِهِ وَيُرِيدُونَ أَنْ  
يُفْسِرُوا بَيْنَ اللَّهِ وَرُسُلِهِ وَ  
يَقُولُونَ نَحْنُ مُؤْمِنُونَ بَعْضُ  
وَيُرِيدُونَ أَنْ يُتَّخَذَ مِنْهُمْ  
سَبِيلًا أُولَئِكَ هُمُ الْكَافِرُونَ حَقًّا  
وَأَعْتَدْنَا لِلْكَافِرِينَ عَذَابًا مُهِينًا

(سورة النساء من كوع ۲۱ پار ۶۴)

ترجمہ - بے شک جو لوگ اللہ  
 (تعالیٰ) اور اس کے رسولوں  
 کے ساتھ کفر کرتے ہیں -  
 اور چاہتے ہیں - کہ اللہ (تعالیٰ)  
 اور اس کے رسولوں کے  
 درمیان فرق رکھیں - اور کہتے  
 ہیں - کہ ہم بعضوں پر ایمان  
 لاتے ہیں - اور بعضوں کے  
 منکر ہیں - اور چاہتے ہیں کہ  
 کہ کفر اور ایمان کے درمیان  
 ایک راہ نکالیں - ایسے لوگ  
 یقیناً کافر ہیں - اور ہم نے  
 کافروں کے واسطے ذلت کا  
 عذاب تیار کر رکھا ہے -

مذکور الصدر آیت پر

حضرت مولانا شبیر احمد صاحب کا ماثمہ  
یہاں سے ذکر ہے۔ یہود کا چونکہ یہود  
میں نفاق کا مرض بہت تھا۔ اور آپ  
کے زمانہ میں جو منافق تھے۔ وہ یہود  
تھے۔ یا یہودیوں سے ربط اور  
محبت رکھنے والے اور ان کے  
مشورہ پر چلنے والے تھے۔ اسلئے



قرآن شریف میں اکثر ان دونوں فرقوں کا ذکر اکٹھا فرمایا ہے۔ آیت کا خلاصہ یہ ہے۔ کہ جو اللہ (تعالیٰ) کے اور اس کے رسولوں سے منکر ہیں اور اللہ (تعالیٰ) اور اس کے رسولوں میں فرق کرنا چاہتے ہیں یعنی اللہ (تعالیٰ) پر ایمان لاتے ہیں۔ اور رسولوں پر ایمان نہیں لاتے۔ اور بعض رسولوں کو تو مانتے ہیں۔ اور بعض کو نہیں مانتے۔ اور مطلب یہ ہے۔ کہ اسلام اور کفر کے بیچ میں ایک نیا مذہب اپنے لئے نکالیں۔ ایسے ہی لوگ اصلی اور ٹھیک کافر ہیں۔ ان کے لئے خواری اور ذلت کا عذاب ہے۔

فائدہ: اللہ (تعالیٰ) کا ماننا جب ہی معتبر ہے۔ کہ اپنے زمانہ کے پیغمبر کی تصدیق کرے۔ اور اس کا حکم مانے۔ بدون تصدیق نبی کے اللہ (تعالیٰ) کا ماننا غلط ہے۔ اس کا اعتبار نہیں۔ بلکہ ایک نبی کی تکذیب اللہ (تعالیٰ) کی اور تمام رسولوں کی تکذیب سمجھی جاتی ہے۔ یہود نے جب رسول اللہ صلی اللہ علیہ وسلم کی تکذیب کی۔ تو حق تعالیٰ کی اور تمام انبیاء (علیہم السلام) کی تکذیب کرنے والے قرار دئے گئے۔ اور کئے کافر سمجھے گئے (انتہی)

### دعا

اللہ تعالیٰ مسلمانوں کو اس مرض سے بچائے۔ اور رسول اللہ صلی اللہ علیہ وسلم کے ہر ارشاد کو عملی جامہ پہنانے کی توفیق عطا فرمائے۔ اور ہر مسلمان کھلانے والا آپ کے ہر ارشاد کو عملی جامہ پہنا کر سچا مسلمان بن جائے۔ آمین یا الہ العالمین۔

نہ یہ کہ

مسلمانوں کی ایک جماعت مقابلہ کر رہی ہو۔ اور مسلمانوں کی دوسری جماعت تماشہ بین بن کر کھڑی رہے بلکہ سنت طریقہ پر

عمل کرنے سے ہی مسلمانوں کو فتح ہوگی۔ اور اللہ تعالیٰ

بھی راضی ہوگا۔ واما علینا الا البلاغ

رسول اللہ صلی اللہ علیہ وسلم

کے مبارک زمانہ کی فتوحات میں بھی یہی عمل رہا تھا۔ واما علینا الا البلاغ

مسلم نما کافر کون لوگ ہیں

سید المرسلین خاتم النبیین علیہ الصلوٰۃ والسلام کے مبارک ترین زمانہ میں مسلمانوں میں ایک فرقہ مسلم نما کافر بھی تھا۔ اور انہیں

منافق کے نام سے تعبیر کیا جاتا تھا

ان کا ذکر قرآن مجید میں ہے

قوله تعالى رَانَ الْمُنْفِقِينَ يُجْذِبُونَ اللَّهَ وَهُوَ خَادِعُهُمْ وَإِذَا قَامُوا إِلَى الصَّلَاةِ قَامُوا كَسَالَىٰ يُرَاءُونَ النَّاسَ وَلَا يَذْكُرُونَ اللَّهَ إِلَّا قَلِيلًا فَمُذَبِّحِينَ بِذَنبِهِمْ إِلَىٰ هَؤُلَاءِ وَلَا إِلَىٰ هَؤُلَاءِ وَمَنْ يُضِلِلِ اللَّهُ فَلَنْ يَجِدَ لَهُ سَبِيلًا يَا أَيُّهَا الَّذِينَ آمَنُوا لَا تَتَّخِذُوا الْكَافِرِينَ أَوْلِيَاءَ مِنْ دُونِ الْمُؤْمِنِينَ أَتُرِيدُونَ أَنْ خَلِّتُمْ بَيْنَكُمْ سُلْطٰنًا مُّبِينًا إِنَّ الْمُنْفِقِينَ فِي الدَّرَجَةِ الْأَسْفَلِ مِنَ النَّارِ وَلَنْ تَجِدَهُمْ نَصِيرًا (سورة النساء دعوہ ۱۳۰)

ترجمہ۔ منافق اللہ تعالیٰ کو فریب دیتے ہیں۔ اور وہی ان کو فریب کا بدلہ دے گا۔ اور جب وہ نماز میں کھڑے ہوتے

محمد شفیع عمر الدین (سانگھڑ)

ہیں۔ تو سست بن کر کھڑے ہوتے ہیں۔ لوگوں کو دکھاتے ہیں۔ اور اللہ (تعالیٰ) کو بہت کم یہ لوگ یاد کرتے ہیں۔ کفر اور ایمان کے درمیان ڈالواں ڈول ہیں۔ نہ پورے اس طرف ہیں۔ اور نہ پورے اس طرف۔ اور جسے اللہ تعالیٰ گمراہ کر دے۔ تو اس کے واسطے ہرگز کہیں راہ نہیں پائے گا۔ اے ایمان والو! مسلمانوں کو چھوڑ کر کافروں کو اپنا دوست نہ بناؤ۔ کیا تم اپنے اوپر اللہ (تعالیٰ) کا صریح الزام لینا چاہتے ہو بیشک منافق دوزخ کے سب سے نیچے درجہ میں ہونگے اور تو ان کے لئے ہرگز کوئی مددگار نہیں پائے گا

اللهم اعذنا منه

### دعا

اللہ تعالیٰ ہر مسلمان کلمہ گو کو مذکور الصّد مصیبت سے بچائے۔ آمین۔ اور ہمیشہ مسلمان کو ایسے موقع پر مسلمانوں کی مدد کرنے کی توفیق عطا فرمائے۔ آمین یا الہ العالمین۔

## عذاب کن کے لئے تیار ہے

أُولَٰئِكَ هُمُ الْكَافِرُونَ حَقًّا وَأَعْتَدْنَا لَهُمْ عَذَابًا مُّهِينًا (النساء آیت ۱۵۱ - ع - ۴۱)

ترجمہ۔ بے شک جو لوگ اللہ اور اس کے رسولوں کے ساتھ کفر کرتے ہیں۔ اور چاہتے ہیں۔ کہ اللہ اور اس کے رسولوں کے درمیان فرق رکھیں اور یہ کہتے ہیں۔ کہ ہم بعضوں پر ایمان لانے اور بعضوں کے منکر ہیں۔ اور چاہتے ہیں کہ کفر

جن بدبختوں کے لئے یہ تیار کیا گیا ہے۔ ان کی فہرست ملاحظہ فرما کر عبرت پکڑیں۔

اللہ تعالیٰ اور اس کے

رسولوں کا انکار کرنے والے

① إِنَّ الَّذِينَ يَكْفُرُونَ بِاللَّهِ وَرُسُلِهِ وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ وَيَقُولُونَ نُؤْمِنُ بِبَعْضٍ وَنَكْفُرُ بِبَعْضٍ وَيُرِيدُونَ أَنْ يَتَّخِذُوا بَيْنَ ذَلِكَ سَبِيلًا



اور میرے رسولوں کا مذاق بنایا تھا۔

⑤ خود گمراہ اور دوسروں کو گمراہ کرنے والے

الْقِيَا فِي جَهَنَّمَ كُلَّ كَفَّارٍ عَنِيدٍ  
مَنْعَاجٍ يَلْحَظُ مَعْتِدٍ مُّسْرِيبٍ  
الَّذِي جَعَلَ مَعَ اللَّهِ إِلَهًا آخَرَ  
ثَلَاثِيهِ فِي الْعَذَابِ الشَّدِيدِ

(سوداق رکوع ۷ سیارہ ۱۳)

ترجمہ۔ (حکم ہوگا) تم دونوں  
ہر کافر سرکش کو دوزخ میں  
ڈال دو۔ جو نیکی سے روکنے  
والا، حد سے بڑھنے والا،  
شک کرنے والا ہے۔ جس  
نے اللہ کے ساتھ کوئی دوسرا  
معبود ٹھہرایا۔ پس اسے  
سخت عذاب میں ڈال دو  
یعنی قیامت کے دن فرشتوں کو  
حکم ہوگا۔ کہ ہر ایسے شخص کو جہنم  
میں ڈال دو جو۔

(۱) کفر کرنے والا ہو۔

(۲) سرکش ہو اور حق سے ضد  
رکھتا ہو۔

(۳) نیک کام سے دوسروں کو روکنے  
والا ہو۔ نہ خود نیکی کرنے والا  
اور نہ دوسروں کو نیکی کی  
ترغیب دینے والا ہو۔

(۴) حدِ عبادت سے بڑھنے والا  
ہو۔ شرعی حدود کا خیال نہ  
رکھنے والا ہو۔

(۵) دین برحق میں شکوک اور شبہات  
پیدا کر کے دوسروں کو گمراہ کرنے  
والا ہو۔

(۶) مشرک جس نے اللہ تعالیٰ کے  
ساتھ دوسرا معبود تجویز کیا ہو  
(اللهم لا تجعلنا منهم)

⑥ قرآن کریم اور قیامت کا

انکار کرنے والے

① وَقِيلَ الْحَقُّ مِنْ رَبِّكُمْ

فَمَنْ شَاءَ فَلْيُؤْمِنْ وَمَنْ شَاءَ  
فَلْيُكْفِرْ إِنَّا أَعْتَدْنَا لِلظَّالِمِينَ نَارًا  
أَحْمَاقًا يُهَيَّمُونَ مُرَادٍ قَهْرًا وَإِنْ يَسْتَعْجِلُوا  
يُعَاقَبُوا بِمَا كَانُوا يَكْفُرُونَ  
بِشَرِّ الشَّرَابِ وَسَاءَتْ مُرْتَدِّتُهُ

والفتح آیت ۳-۴-۵  
ترجمہ۔ اور جو لوگ اللہ کو  
اس کے رسول پر ایمان نہیں  
لاتے۔ سو ہم نے ایسے  
کافروں کے لئے بھڑکتی ہوئی  
آگ تیار کر رکھی ہے۔

③ اللہ تعالیٰ کو چھوڑ کر غیر اللہ کو

کار ساز بنانے والے

أَفَحَسِبَ الَّذِينَ كَفَرُوا أَنْ  
يَتَّخِذُوا عِبَادِي مِنْ دُونِي أَوْلِيَاءَ  
إِنَّا أَعْتَدْنَا جَهَنَّمَ لِلْكَافِرِينَ نُزُلًا

(الکھف آیت ۱۰۲-۱۰۳)

ترجمہ۔ پھر کافر کیا خیال  
کرتے ہیں۔ کہ میرے سوا  
میرے بندوں کو اپنا  
کار ساز بنالیں گے۔ بیشک  
ہم نے کافروں کے لئے  
دوزخ کو مہمانی بنایا ہے

حاشیہ شیخ الاسلام حضرت مولانا عثمانیؒ

”یعنی کیا منکرین یہ گمان کرتے ہیں۔  
کہ خاص بندوں (مسیح، عزیز، روح القدس  
فرشتوں) کو پرستش کر کے اپنی حیات  
میں کھڑا کر لیں گے۔“

وَكَلَّا سَيَكْفُرُونَ بِعِبَادَتِهِمْ  
وَيَكُونُونَ عَلَيْهِمْ ضِدًّا

اہرگز نہیں! وہ خود تمہاری  
حرکات سے بیزاری کا اظہار  
فرمائیں گے۔ اور تمہارے  
مقابل مدعی بن کر کھڑے  
ہوں گے

اس دھوکہ میں مت رہنا! وہاں  
تم کو کوئی نہیں پوچھے گا۔ تم  
تمہاری مہمانی کریں گے۔ دوزخ کی  
آگ اور قسم قسم کے عذاب سے  
(اعاذنا اللہ منہما)

④ اللہ تعالیٰ کی آیتوں اور اس کے

رسولوں کا ہنسی مذاق اڑانے والے

ذَلِكَ جَزَاءُ الَّذِينَ جَعَلُوا  
كُفْرًا وَاتَّخَذُوا آلِهَتِي وَرُسُلِي  
هُزُوءًا (الکھف آیت ۱۰۲-۱۰۳)

ترجمہ۔ یہ سزا ان کی جہنم  
ہے۔ اس لئے کہ انہوں نے  
کفر کیا اور میری آیتوں

اور ایمان کے درمیان ایک  
راہ نکالیں۔ ایسے لوگ یقیناً  
کافر ہیں۔ ہم نے کافروں  
کے واسطے ذلت کا عذاب  
تیار کر رکھا ہے۔

حاشیہ شیخ الہند حضرت مولانا

محمود حسن صاحب رحمۃ اللہ علیہ

”یہاں سے ذکر ہے یہود کا چونکہ  
یہود میں نفاق کا مضمون بہت تھا  
اور آپ کے زمانہ میں جو منافق  
تھے۔ وہ یہود تھے۔ یا یہودیوں  
سے ربط اور محبت رکھنے والے  
اور ان کے مشورہ پر چلنے والے  
تھے۔ اس لئے قرآن شریف میں اکثر  
ان دونوں فریق کا ذکر اکٹھا فرمایا  
ہے۔“

آیت کا خلاصہ یہ ہے۔ کہ جو  
لوگ اللہ اور اس کے رسولوں کے  
منکر ہیں۔ اور اللہ اور اس کے  
رسولوں میں فرق کرتا چاہتے ہیں  
یعنی اللہ پر ایمان لاتے ہیں، رسول  
پر ایمان نہیں لاتے۔ اور بعض رسول  
کو تو مانتے ہیں۔ اور بعض کو نہیں  
مانتے۔ اور مطلب یہ ہے۔ کہ اسلام  
اور کفر کے درمیان ایک نہایت  
اپنے لئے نکالیں۔ ایسے ہی لوگ اصل  
اور ٹھیک کافر ہیں۔ ان کے لئے  
خواری اور ذلت کا عذاب تیار ہے  
قائلہ۔ اللہ کا مانتا بھی معتبر  
ہے۔ کہ اپنے زمانہ کے پیغمبر کی  
تصدیق کرے۔ اور اس کا حکم ماننے  
بدون تصدیق نبی کے اللہ کا مانتا غلط  
ہے۔ اس کا اعتبار نہیں۔

بلکہ

ایک نبی کی تکذیب اللہ کی اور  
تمام رسولوں کی تکذیب سمجھی جاتی  
ہے۔

یہود نے جب رسول اللہ صلی  
اللہ علیہ وسلم کی تکذیب کی تو حق  
تعالیٰ کی اور تمام انبیاء کی تکذیب  
کرنے والے قرار دیئے۔ اور آپ  
کافر سمجھے گئے۔

⑦ وَمَنْ كَفَرَ يُؤْمِنُ بِاللَّهِ وَ  
رَسُولِهِ فَإِنَّا أَعْتَدْنَا لِلْكَافِرِينَ سَعِيرًا







نظر آنے لگی تب توبہ قبول نہیں۔ اور اس سے پہلے قبول ہے۔ مسلمان کی توبہ۔ اور کافر اگر گناہ سے توبہ کرے وہ گناہ نہیں اترتا مگر مسلمان ہو کر مرتے (موضح القرآن)

## ایک واقعہ

حضرت ابی بردہ بن ابی موسیٰ کہتے ہیں کہ مجھ سے عبداللہ بن عمرؓ نے کہا تم جانتے ہو میرے باپ نے تمہارے باپ سے کیا کہا تھا۔ میں نے کہا مجھ کو معلوم نہیں عبداللہ نے کہا میرے باپ نے تمہارے باپ سے کہا تھا۔ اے ابو موسیٰؓ کیا یہ بات تجھ کو خوش کرتی ہے کہ ہمارا اسلام رسول اللہ صلی اللہ علیہ وسلم (کی بعثت) کے ساتھ تھا۔ اور ہماری ہجرت آپ کے ساتھ تھی اور ہمارا جہاد آپ کے ساتھ تھا۔ اور ہمارے سارے اعمال آپ کے ساتھ تھے جو ہمارے مال غنیمت کی طرح ہیں۔ (یعنی ثابت و برقرار) اور آپ کے بعد جو عمل ہم نے کئے ہیں۔ ان سے اگر ہم برابر برابر چھوٹ جائیں تو ہمارے لئے کافی ہے تمہارے باپ نے یہ سن کر میرے باپ سے کہا نہیں یوں نہیں۔ خدا کی قسم رسول اللہ صلی اللہ علیہ وسلم کے بعد ہم نے جہاد کیا۔ ہم نے غار پڑھی۔ ہم نے روزے رکھے اور بہت سے نیک اعمال ہم نے کئے اور ہمارے ہاتھوں سے بہت سے لوگ مسلمان ہوئے اور امید ہے کہ ہم کو ان اعمال کا ثواب ملے گا۔ میرے باپ نے یہ سن کر کہا۔ لیکن میں اس ذات کی قسم کھا کر کہتا ہوں۔ جس کے ہاتھ میں عمرؓ کی جان ہے۔ میں اس کو پسند کرتا ہوں۔ کہ جو اعمال ہم نے رسول اللہ صلی اللہ علیہ وسلم کے ساتھ کئے ہیں وہی ثابت و برقرار ہیں۔ اور جو اعمال ہم نے آپ کے بعد کئے ہیں۔ ان سے ہم برابر برابر چھوٹ جائیں۔ میں نے یہ سن کر کہا کہ تمہارے باپ خدا کی قسم میرے باپ سے بہتر تھے (بخاری)

عَذَابًا أَلِيمًا (النساء آیت ۱۶۱-۱۶۲) ترجمہ۔ سو یہود کے گناہوں کے سبب سے ہم نے ان پر بہت سی پاک چیزیں حرام کر دیں۔ جو ان پر حلال تھیں۔ اور اس سبب سے کہ وہ اللہ کی راہ سے روکتے تھے۔ اور ان کے سود لینے کے سبب سے۔ حالانکہ اس سے منہ کٹے گئے تھے۔ اور اس سبب سے کہ لوگوں کا مال ناحق کھاتے تھے۔ اور ان میں سے جو کافر ہیں۔ ہم نے ان کے لئے دردناک عذاب تیار کر رکھا ہے۔

اس مقام پر اللہ تعالیٰ نے یہود کی چند بُری خصلتوں کا ذکر فرمایا۔ ہمیں اپنا جائزہ لینا چاہئے۔ کہ کیا ہم ان بُرائیوں میں گرفتار نہیں۔ کیا ظلم اور گناہ کرنا، دین حق سے لوگوں کو روکنا، سود لینا، لوگوں کے اموال پر ناجائز طریقوں سے تصرف کرنا، جائز اور ناجائز کی حدود کا خیال رکھنا کہیں ہمارا شیوہ تو نہیں ہمیں فوراً متنبہ ہو کر اپنی فکر کرنی چاہئے۔ اور توبہ کرنی چاہئے۔

④ توبہ کرنے میں دیر ہرگز نہ

کرنی چاہئے

وَكَيْسَتِ التَّوْبَةُ لِلَّذِينَ يَعْمَلُونَ السَّيِّئَاتِ حَتَّىٰ إِذَا حَضَرَ أَحَدَهُمُ الْمَوْتُ قَالَ إِنِّي تُبْتُ اللَّهَ وَكَالَّذِينَ يَمُوتُونَ وَهُمْ كُفَّارًا أُولَٰئِكَ أَعْتَدْنَا لَهُمْ عَذَابًا أَلِيمًا (النساء آیت ۱۸)

ترجمہ۔ اور ان لوگوں کی توبہ قبول نہیں ہوتی۔ جو بڑے کام کرتے رہتے ہیں۔ یہاں تک کہ جب ان میں سے کسی کی موت کا وقت آجاتا ہے۔ اس وقت کہتا ہے کہ اب میں توبہ کرتا ہوں اور اسی طرح ان لوگوں کی توبہ بھی قبول نہیں ہے۔ جو کفر کی حالت میں مرتے ہیں۔ ان کے لئے دردناک عذاب ہے

”یعنی جب موت یقین ہو چکی اور آخرت

لئے ذلت کا عذاب تیار کر رکھا ہے یعنی اول اللہ کے حقوق بجا لاؤ۔ (۱) بندگی صرف اللہ کی کرو (۲) کسی کو اللہ تعالیٰ کا شریک نہ کرو اس کے بعد حقوق العباد بجا لاؤ (۳) مال باپ کے ساتھ نیکی کرو (۴) رشتہ داروں کے ساتھ نیکی کرو (۵) یتیموں کے ساتھ، خواہ وہ اپنا ہو یا پرانا، نیکی کرو۔ (۶) ہمسایہ خربہ ہو۔ یا دور کا دونوں کے ساتھ نیکی کرو۔ (۷) پاس بیٹھنے والوں کے ساتھ نیکی کرو (۸) مسافر کے ساتھ نیکی کرو۔ (۹) اپنے غلاموں کے ساتھ نیکی کرو۔ (۱۰) راتحتوں۔ اور جانوروں کے ساتھ بھی نیکی کرو جو تمہارے قبضہ (CONTROL) میں ہیں۔

## یاد رہے

جو کہ اترانے والا اور بڑائی کرنے والا ہو وہ اللہ تعالیٰ کو پسند نہیں۔ جو دوسروں سے تو حسن سلوک کی توقع رکھے۔ اور خود فخر اور غرور سے دوسروں کے ساتھ حسن سلوک سے پیش نہ آئے اللہ اسے پسند نہیں کرتا۔

جو لوگ اللہ تعالیٰ کے انعامات و علم و ہنر و دولت وغیرہ کو نیکی کے کاموں میں خرچ کرنے سے دریغ کرتے ہیں۔ اور قولاً یا عملاً دوسروں کو بھی نیکی کے کاموں میں خرچ کرنے سے روکتے ہیں۔ اور انعامات الہی نیکی میں خرچ کرنے کی بجائے چھپاتے پھرتے ہیں۔ ان کے لئے ذلت کا عذاب تیار ہے حضرت مولانا عثمانیؒ فرماتے ہیں

”یہ آیت یہودیوں کے بارہ میں نازل ہوئی جو فی سبیل اللہ خرچ کرنے میں خود بھی بخل کرتے تھے۔ اور مسلمانوں کو بھی روکنا چاہتے تھے۔ اور رسول اللہ صلی اللہ علیہ وسلم کے متعلق آیات جو موجود تھیں۔ ان کو چھپاتے تھے۔ سو مسلمانوں کو اس سے احتراز لازم ہے۔“

⑧ امتناعی احکام سے تجاوز کرنا

فِظْلِهِمُ النَّارُ الَّذِينَ هَادُوا حَرَّمْنَا عَلَيْهِمْ طَيِّبَاتٍ أُحِلَّتْ لَهُمْ وَبِصَدِّهِمْ عَنْ سَبِيلِ اللَّهِ كَثِيرًا وَأَخَذْنَاهُمْ بِالْأُفْئَادِ وَقَدْ نَبَّأْنَاهُمْ بِأَمْوَالِ الثَّانِيَةِ بِالْبَاطِلِ وَأَعْتَدْنَا لِلْكَافِرِينَ مِنْهُمْ

مرتبہ: مولوی عبیدالحق

قیمت جلد: ۵/- روپے

## ارکان اسلام

اس کتاب کے متعلق حضرت الحاج مولانا احمد علی صاحب ندید مجید

امیر انجمن خدام الدین فرماتے ہیں:-

بسم اللہ الرحمن الرحیم۔ میں نے عزیز القدر مولوی عبیدالحق سلمیٰ کی کتاب

”ارکان اسلام“ کو اکثر مقامات سے بغور دیکھا ہے۔ ماشاء اللہ جہاں تک میں نے

مطالعہ کیا ہے اللہ تعالیٰ کی سنت کی مطابق یہاں ہے اللہ تعالیٰ ان کی حق کے

ارد میں ضبط تحریر میں لانے کی جزا خیر عطا فرمائے اور ان کو ان مسائل پر عمل کرنے کی

توفیق عطا فرمائے۔ آمین یا اللہ العزیز

احمد لانا محمد علی عفی عنہ از دروازہ شیرانوالہ۔ لاہور

ملنے کا پتہ:- المکتبہ علیہ۔ ۱۵۔ لیک روڈ۔ لاہور



حضرت مولانا مولوی محمد عاشق الہی صاحب بلند شہری

# دوزخ کے حالات

## مختلف گنہگاروں کی مختلف سزائیں

(قسط ۳)

### ریاکار عابدوں کی سزا

حضرت رسول کریم صلی اللہ علیہ وسلم نے فرمایا کہ جب محزون (غم کے کنوئیں) سے پناہ مانگو۔ صحابہ نے عرض کیا جب الحزن کیا ہے؟ ارشاد فرمایا۔ دوزخ میں ایک گڑھا ہے جس سے روزانہ خود دوزخ چار سو مرتبہ پناہ مانگتی ہے۔ عرض کیا گیا اس میں کون جائے گا؟ فرمایا۔ اپنے اعمال کا دکھلاوا کرنے والے عابد جائیں گے۔ (ترمذی)

### علم چھپانے والے کی سزا

حضرت رسول کریم صلی اللہ علیہ وسلم نے فرمایا کہ جس سے کوئی علم کی بات پوچھی گئی اور اس نے جانتے ہوئے نہ بتائی بلکہ اس کو چھپا لیا تو اس کے منہ میں قیامت کے روز آگ کی لگام دی جائے گی۔ (مشکوٰۃ شریف)

### شراب یا اور کچھ نشہ پینے والے کی سزا

حضرت رسول کریم صلی اللہ علیہ وسلم نے فرمایا کہ خدا نے اپنے ذمہ یہ عہد کر لیا ہے کہ جو کوئی نشہ دار چیز پیئے گا قیامت کے دن ضرور اس کو "طلیۃ الخیال" میں سے پلائے گا۔ صحابہ نے عرض کیا طلیۃ الخیال کیا ہے؟ ارشاد فرمایا۔ دوزخیوں کا پسینہ یا فرمایا دوزخیوں کا بخور۔ (مشکوٰۃ شریف)

حضرت ابو موسیٰ اشعری رضی اللہ تعالیٰ عنہ سے روایت ہے کہ حضرت رسول کریم صلی اللہ علیہ وسلم

نے فرمایا جس کی عادت شراب پینے کی تھی اور وہ اسی حال میں مر گیا تو اللہ جل شانہ اس کو "نہر الغوطہ" سے پلا لیں گے۔ عرض کیا گیا نہر الغوطہ کیا ہے؟ ارشاد فرمایا ایک نہر ہے جو زنا کار عورتوں کی شرمگاہوں سے جاری ہوگی۔ (رواہ احمد و ابن حبان)

### بے عمل و اغطوں کی سزا

حضرت رسول کریم صلی اللہ علیہ وسلم نے فرمایا کہ جس رات مجھ کو معراج کرائی گئی میں نے ایسے لوگ دیکھے جن کے ہونٹ آگ کی قینچیوں سے کاٹے جا رہے تھے میں نے دریافت کیا اے جبریل! یہ کون ہیں؟ انہوں نے جواب دیا کہ یہ آپ کی امت کے وہ واعظ ہیں جو لوگوں کو بھلائی کا حکم کرتے ہیں اور اپنے آپ کو بھول جاتے ہیں۔ اور اللہ کی کتاب پڑھتے ہیں لیکن عمل نہیں کرتے۔ (مشکوٰۃ)

صحیح بخاری اور مسلم میں ہے کہ حضرت رسول کریم صلی اللہ علیہ وسلم نے فرمایا کہ قیامت کے دن ایک شخص کو لایا جائے گا پھر اس کو دوزخ میں پھینک دیا جائے گا اس کی انٹریاں آگ میں جلدی سے نکل پڑیں گی پھر وہ اس میں اس طرح گھوسے گا جس طرح گدھا چکی کو لے کر گھومنا ہے۔ اس کا حال دیکھ کر دوزخی اس کے پاس جمع ہو جائیں گے اور اس سے کہیں گے اے فلاں! تجھے کیا ہوا؟ کیا تو ہم کو بھلائی کا حکم نہ کرتا تھا۔

اور برائی سے نہ روکتا تھا؟ وہ کہے گا ہاں میں تم کو بھلائی کا حکم کرتا تھا مگر خود بھلائی نہ کرتا تھا اور تم کو برائی سے روکتا تھا مگر اس کو خود کرتا تھا۔

### فوٹو گرافر کی سزا

حضرت رسول خدا صلی اللہ علیہ وسلم نے فرمایا ہے کہ اللہ کے نزدیک سب سے زیادہ سخت عذاب تصویر بنانے والوں کو ہوگا۔ (بخاری و مسلم)

اور ارشاد فرمایا کہ ہر تصویر بنانے والا دوزخ میں ہوگا۔ اس کی بنائی ہوئی ہر تصویر کے بدلے میں ایک جان بنا دی جائے گی۔ جو اس کو دوزخ میں عذاب دے گی اس روایت کے بعد حضرت ابن عباس رضی اللہ تعالیٰ عنہما نے فرمایا کہ اگر مجھے بنانی ہو تو درخت اور بے روح چیز کی تصویر بنا لے۔ (مشکوٰۃ)

### خودکشی کرنے والے کی سزا

حضرت رسول کریم صلی اللہ علیہ وسلم نے فرمایا کہ جس نے پہاڑ سے گر کر خودکشی کر لی تو وہ دوزخ کی آگ میں ہوگا۔ اس میں ہمیشہ ہمیشہ (چڑھتا اور) گدنا رہے گا۔ اور جس نے زہری کر خودکشی کر لی تو اس کا زہر اس کے ہاتھ میں ہوگا جس کو دوزخ کی آگ میں ہمیشہ ہمیشہ پیتا رہے گا۔ اور جس نے کسی لوہے کی چیز سے خودکشی کر لی تو اس کی وہ لوہے کی چیز اس کے ہاتھ میں ہوگی جس کو ہمیشہ ہمیشہ دوزخ کی آگ میں اپنے پیٹ میں گھونپتا رہے گا۔ (بخاری)

### مغزوہ کی سزا

حضرت رسول کریم صلی اللہ علیہ وسلم نے ارشاد فرمایا کہ تکبر کرنے والے چیونٹیوں کے برابر جسموں میں اٹھائے جائیں گے۔ جن کی صورتیں انسانوں کی ہوں گی۔ پھر فرمایا۔ ہر طرف سے ان



کو ذلت گھیر لے گی اور وہ دوزخ کے جل خانے کی طرف ہنکارتے جائیں گے جس کا نام بولس ہے ان پر آگوں کو جلانے والی آگ چڑھی ہوگی اور ان کو ٹھنڈے خیال یعنی دوزخیوں کے جموں کا بخوڑ پلایا جائے گا۔ (مشکوٰۃ) ترمذی شریف کی ایک روایت میں ہے کہ بے شک جہنم میں ایک وادی ہے جس کو ہب ہب کہا جاتا ہے۔ اس میں ہر جبار (سرکش) رہے گا۔

### دوزخیوں کا کھانا پینا

دوزخ میں جس عذاب اور دُکھ تکلیف ہی ہے۔ وہاں کا کھانا پینا بھی مصیبت عظیم ہوگا۔ ذیل میں اس کی کچھ تفصیل اور وہاں کے کھانے پینے کی چیزیں قرآن و حدیث سے اخذ کر کے لکھی جاتی ہیں۔

### ضریع یعنی آگ کے کانٹے

سورہ غاشیہ میں ارشاد فرمایا۔  
تَسْقٰی مِنْ عَيْنِ اَنِیۡۃٍ لِّیۡنٍ  
لَّهُمْ طَعَامٌ اِلَّا مِنْ ضَرِیۡعٍ ؕ  
یُسۡقَوْنَ وَلَا یَعْنٰی مِنْ جُوعٍ ؕ  
ترجمہ۔ دوزخیوں کو کھولتے ہوئے چشمہ کا پانی پلایا جائے گا اور سوائے جھاڑ کانٹوں والے کھانے کے ان کے لئے کچھ کھانا نہ ہوگا اور یہ جھاڑ کانٹوں والا کھانا نہ طاقت دے گا اور نہ بھوک دور کرے گا۔

صاحب مرقات لکھتے ہیں۔ کہ "ضریع" حجاز میں ایک کانٹے دار درخت کا نام ہے۔ جس کی جانت کی وجہ سے جانور بھی اس کے پاس نہیں پہنچتے۔ اگر اس کو جانور کھائے تو مر جائے۔ یہاں "ضریع" سے آگ کے کانٹے مراد ہیں۔ جو ایلوے سے زیادہ کڑوے اور سرد سے زیادہ بدبودار اور آگ سے زیادہ گرم ہوں گے۔ اور جن کو بہت زیادہ کھانے پر بھی نہ بھوک دور ہوگی۔ نہ طاقت آئے گی۔

### "غسلین" زخموں کا دھوون

سورہ حاقہ میں ارشاد ہے۔  
فَلِیۡسَ لَہٗ الْیَومَ مَہۡمًا  
حَمِیۡمٌ ؕ وَلَا طَعَامٌ اِلَّا مِنْ  
غَسَلِیۡنٍ ؕ لَا سَآءَ یَا مَکۡلَہٗ اِلَّا  
الْخَاطِطُوۡنَ ؕ

ترجمہ۔ سو آج اس کا کوئی دوست نہیں اور نہ اس کے لئے سوائے زخموں کے دھوون کے کچھ کھانے کو ہے جسے صرف گندہ گار کھائیں گے۔

### زقوم (تھوہر)

سورہ دُخان میں فرمایا۔  
وَ اِنَّ شَجَرَتَ التَّوۡہِمِ طَعَامٌ  
لِّلۡاٰتِیۡیۡنَ ؕ کَالۡمُہۡلِ ۚ یَغۡلٰی فِی  
الْبُطُوۡنِ ؕ کَفٰلِیۡ الْحَمِیۡمِ ؕ  
ترجمہ۔ بے شک گندہ گار کی غذا پکھلے ہوئے تانبے جیسا زقوم کا درخت ہے۔ جو پیٹوں میں گرم پانی کی طرح کھولے گا۔

سورہ واقعہ میں فرمایا۔  
ثُمَّ اِنۡکُمۡ اٰیۡہَا الضَّآلُّوۡنَ  
الۡمُکَذِّبُوۡنَ ؕ لَا تَکۡلُوۡنَ مِنْ  
شَجَرٍ مِّنْ زَقُوۡمٍ ؕ فَمَا یَشۡوۡنَ  
مِنْہَا الْبُطُوۡنَ ؕ فَشَارِبُوۡنَ عَلَیۡہِ  
مِنَ الْحَمِیۡمِ ؕ فَشَارِبُوۡنَ شَرٰبِ  
الۡہِیۡمِ ؕ ہٰذَا نَزَّلُکُمۡ یَومَ  
الۡیَاقِیۡنِ ؕ

ترجمہ۔ پھر اے بھٹلانے والے گمراہ لوگو تم زقوم کے درخت سے کھاؤ گے اور اس سے اپنے پیٹ بھر لیگے پھر اوپر سے کھولتا ہوا پانی پیو گے۔ جیسے پیاسے اونٹ پیتے ہیں۔ قیامت کے روز اسی طرح ان کی مہانی ہوگی۔

سورہ صفت میں فرمایا۔  
اِنۡہَا شَجَرۃٌ تَخۡرُجُ رِیۡۤیۡۤاۤیَ  
الۡجَحِیۡمِ ؕ طَلَعَا کَاۡثَرًا دُۡوَسًا  
الشَّیۡطٰنِیۡنَ ؕ

ترجمہ۔ بلاشبہ (زقوم) ایک درخت ہے جو دوزخ کی

جڑ سے نکلتا ہے۔ اس کے پھل ایسے ہیں جیسے سانپوں کے بچھن۔

زقوم کا ترجمہ تھوہر کیا جاتا ہے جو مشہور کڑوا درخت ہے۔ لیکن یہ صرف سمجھانے کے لئے ہے۔ کیونکہ وہاں کی ہر چیز کڑواہٹ اور بدبو وغیرہ میں یہاں کی چیزوں سے کہیں زیادہ بدتر ہے۔ وہ کیا ہی بُرا منظر ہوگا۔ جب کہ دوزخی اس درخت سے کھائیں گے اور پھر اوپر سے کھولتا ہوا پانی پیئیں گے اور وہ بھی تھوڑا بہت نہیں بلکہ پیاسے اونٹوں کی طرح خوب ہی پیئیں گے  
اَعَاۡدَنَا اللّٰہُ تَعَالٰی مِنَ التَّوۡہِمِ  
وَالۡحَمِیۡمِ وَ سَاۡوِیۡرِ اَنۡوَاعِ عَذَابِ  
الۡجَحِیۡمِ۔ آمین

حضرت رسول اکرم صلی اللہ علیہ وسلم نے ارشاد فرمایا کہ اگر زقوم کا ایک قطرہ بھی دنیا میں پڑے گا دیا جائے تو وہ یقیناً تمام دنیا والوں کی غذائیں بگاڑ ڈالے (یعنی سب کڑوی ہو جائیں)۔ اب بتاؤ کہ اس کا کیا حال ہوگا۔ جس کی خوراک ہی زقوم ہوگی۔ (ترمذی) ایک روایت میں ہے کہ خدا کی قسم اگر زقوم کا ایک قطرہ دنیا کے دریاؤں میں ڈال دیا جائے تو وہ یقیناً تمام دنیا والوں کی غذائیں کڑوی کر دے تو بتاؤ کہ اس کا کیا حال ہوگا۔ جس کا کھانا ہی زقوم ہوگا۔ (ترغیب)

### غساق

سورہ نبا میں فرمایا۔  
لَا یَیۡدُ وُقُوۡنَ فِیۡہَا بِرِّدَاۡوٍ  
لَّا شَرَابًا ؕ اِلَّا حَمِیۡمًا وَّ غَسَاقًا  
ترجمہ۔ وہ اس دوزخ میں کھولتے ہوئے پانی اور غساق کے علاوہ کسی ٹھنڈک اور پینے کی چیز نہ چکھ سکیں گے۔

حضرت رسول اکرم صلی اللہ علیہ وسلم نے فرمایا کہ اگر غساق کا ایک ڈول دنیا میں ڈال دیا جائے تو تمام دنیا والے سڑ جائیں۔ (ترمذی)



لاہور ڈاکٹر محمد فصیح الدین عارف

# شک ایک بڑا بھاری ظلم ہے

ارشاد باری تعالیٰ ہے۔

إِنَّ الشِّرْكَ كَظُلْمٍ عَظِيمٍ ۝

(سورہ لقمان آیت ۲۳)

ترجمہ۔ بے شک شرک بڑا ظلم ہے  
حضرت ابوہریرہؓ بنی کریم حضرت  
محمد صلی اللہ علیہ وسلم سے روایت  
کرتے ہیں۔ کہ قیامت میں سیدنا  
ابراہیم علیہ السلام اپنے باپ آذر  
سے ایسی حالت میں ملاقات کریں گے  
کہ اس کا چہرہ سیاہ اور خاک آلود  
ہوگا۔ حضرت ابراہیم اس سے فرمائیں گے  
میں تجھ سے نہ کہتا تھا۔ کہ تو  
میری نافرمانی نہ کر۔ وہ جواب میں  
کہے گا۔ کہ آج سے میں تیری نافرمانی  
نہ کروں گا۔ حضرت ابراہیم علیہ السلام اللہ تعالیٰ  
سے عرض کریں گے کہ تو نے وعدہ کیا  
تھا۔ کہ میں تجھ کو قیامت میں رسوا  
نہ کروں گا۔ اور اس سے بڑھ کر  
اور کیا رسوائی ہوگی۔ جو میرے اس  
باپ کی وجہ سے جو رحمت خداوندی  
محروم ہے۔ ہو رہی ہے۔ اللہ تعالیٰ  
فرمائے گا۔ اے ابراہیم! میں تو جنت  
کافروں کے لئے حرام کر چکا ہوں۔  
پھر ارشاد ہوگا۔ اے ابراہیم اپنے  
پاؤں کے نیچے دیکھو۔ حضرت ابراہیم  
جب دیکھیں گے۔ تو ان کو معلوم ہوگا  
کہ ان کا باپ ایک کیچڑ میں لٹکا  
ہوا رہتا ہے۔ جس کے پاؤں پکڑ کر  
دوزخ میں ڈالا جا رہا ہے۔

(بخاری شریف)

شرک اور غیر اللہ کی پرستش ایسی  
بڑی چیز ہے۔ کہ حضرت ابراہیم علیہ  
السلام کے والد بھی دوزخ سے نہ  
بچ سکے۔

حضرت ابو موسیٰ اشعریؓ فرماتے  
ہیں۔ کہ ہمارے سامنے خطبہ بیان کرتے  
ہوئے ایک دن رسول خدا صلی اللہ  
علیہ وسلم نے فرمایا۔ لوگو! شرک سے  
بچو! اس کی چال تو چیونٹی کی چال  
سے بھی پوشیدہ تر ہے۔ یہ سن کر

کے بچ سکتے ہیں۔ آپ نے فرمایا۔  
سنو! مقدور بھر بچتے رہو۔ اور ساتھ  
یہ بھی دعا کرتے رہو۔ کہ الہی ہم  
تیری پناہ چاہتے ہیں۔ اس سے کہ ہم  
تیرے ساتھ کسی کو شریک کریں۔ اور  
جاتے بھی ہوں۔ اور تیری بخشش طلب  
کرتے ہیں۔ اس شرک سے بھی جو  
ہم سے ہماری لاعلمی میں ہو گیا ہو۔  
(طبرانی۔ مسند احمد)

یہ حدیث ابو موسیٰ اشعری رضی اللہ  
تعالیٰ عنہ اس وقت بیان فرماتے ہیں  
جب کہ خود اپنے خطبہ میں یہی  
بیان فرمایا۔ اس پر حضرت عبداللہ  
بن حزن اور حضرت قیس بن رضا  
نے ان سے کہا۔ یہ جو آپ نے  
اس وقت اپنے خطبہ میں بیان فرمایا  
ہے۔ اس کی دلیل دیجئے۔ ورنہ ہم  
خلیفۃ الرسول حضرت عمر رضی اللہ تعالیٰ  
عنہ کے دربار میں آپ کی شکایت  
پیش کر دیں گے۔ آپ نے فرمایا جلدی  
نہ کرو۔ مجھ سے دلیل لو۔ یہ کہہ  
کر آپ نے فرمایا۔ کہ میں نے خود  
رسول کریم صلی اللہ علیہ وسلم سے  
آپ کے خطبہ میں سنا ہے۔  
ابو یعلیٰ میں ہے۔ کہ اس دعا کو  
ہر دن بیس بار پڑھنا چاہئے۔ میں بھی  
آپ سے عرض کروں گا۔ کہ اس دعا  
کو یاد کر لیجئے۔ اور بلا ناغہ ہر روز  
تین بار پڑھ لیا کیجئے۔

اللَّهُمَّ إِنِّي أَعُوذُ بِكَ مِنْ أَنْ  
أُشْرِكَ بِكَ شَيْئًا وَأَنَا أَعْلَمُ بِهِ وَ  
أَسْتَغْفِرُكَ لِمَا لَا أَعْلَمُ بِهِ

اس لئے کہ موصد شرک سے بہت  
بچتا ہے۔ اس کا ماتھا اللہ کے سوا  
کسی کے سامنے نہیں جھکتا۔ وہ اس  
مالک الملک کے سوا کسی کو رزق رسا  
اور حاجت براری اور مشکل کشائی کرنے  
والا نہیں سمجھتا۔ لیکن تاہم نہ معلوم  
کبھی زبان سے کیا نکل گیا ہو۔  
کبھی نہ جانے کیا کام ہو گیا ہو۔

اس لئے ہرگز اس وظیفہ کو کسی دن  
ترک نہ کیجئے۔ اللہ تعالیٰ ہمیں اپنی  
توحید سکھائے۔ اور شرک سے بچائے  
آمین!

حضرت کعب بن مالک روایت کرتے  
ہیں۔ کہ حضور نے وفات سے پانچ روز  
پہلے مندرجہ ذیل خطبہ اپنے اصحاب کو دیا۔  
میر بنی کے لئے اس کی امت میں  
سے کوئی نہ کوئی ولی دوست ضرور  
ہوتا ہے۔ میرے ایسے ولی دوست ابوبکر  
بن قحافہ ہیں۔ یاد رکھو تمہارے بنی  
کو خود اللہ تعالیٰ نے اپنا خلیل بنالیا  
ہے۔ سنو! سنو! تم سے پہلی امتوں  
نے نبیوں کی قبروں کو مسجدیں بنالیا  
یعنی ان کی قبروں پر اور ان کی قبروں  
کے پاس وہ کام کرنے لگے۔ جو مسجدوں  
میں خدا کے سامنے کرنے چاہئیں۔ خبردار  
میں تمہیں اس سے روکتا ہوں۔ اور  
یہ تمام کام تم پر حرام کر رہا ہوں  
اے لوگو! اللہ کو حاضر ناظر جان کر  
سچ کہو۔ کہ کیا میں نے تم کو اپنے  
رب العالمین کے پیغامات پہنچا دیئے۔  
ہم نے کہا۔ ہاں! تین مرتبہ آپ نے  
ہم سے یہ اقرار لے کر پھر تین مرتبہ  
خدا کو اس پر گواہ کیا۔ کہ الہی  
تو گواہ رہ۔ اس کے بعد دیر تک  
آپ پر بیہوشی طاری رہی۔ پھر افاقہ  
ہوا۔ تو فرمایا۔ دیکھو میں تمہیں تمہارے  
غلاموں اور ماتحتوں کے بارے میں اللہ  
(تعالیٰ) کو یاد دلاتا ہوں۔ سنو! انہیں  
پیٹ بھر کھانے کو دیتے رہو۔ ان کو  
کیڑے پہناتے رہو۔ اور ان سے نرمی  
سے پیش آؤ۔

اللہ تعالیٰ اپنے بنی پر لاکھوں  
درود و سلام نازل فرمائے۔ آخر وقت  
تک کھٹکا ہے۔ کہ کہیں اگلی امتوں کی طرح  
میری امت بھی قبر پرستی میں نہ لگ  
جائے۔ اس لئے باوجود بیماری کے  
باوجود طاقت نہ ہونے کے انہیں سمجھا  
رہے ہیں۔ اور قبر پرستی سے منع فرما  
رہے ہیں۔ لیکن افسوس امت نے آپ  
کی اس آخری وصیت پر عمل نہ کیا بلکہ  
اس کے خلاف ہی کیا۔

بھائیو! اس سے بچو۔ مسجدوں کے  
لائق فقط اللہ تعالیٰ کی ذات پاک  
ہی ہے۔ مرادیں اور حاجتیں اسی سے  
مانگو۔ قرآن پاک میں ہے۔



حضرت مولانا مفتی عتیق الرحمن صاحب عثمانی

# انسانی اخلاق و کردار کا بے مثال نمونہ

کا کرتی عملی نقشہ اس لئے پیش نہیں کر سکے کہ ان کی نمونہ سنجیدگی اور بلند خیالیوں کے پیچھے جوش عمل اور حسن کردار کا کوئی قابل ذکر نمونہ نہیں تھا۔ فکری حیثیت سے نہیں عملی حیثیت سے کائنات انسانی کے سرمایہ میں کامیاب اور پُر مسرت زندگی کے جو اثرات و نتائج پائے جاتے ہیں۔ وہ اسی مقدس گروہ کی جدوجہد کی برکتیں ہیں۔ رسول اللہ صلی اللہ علیہ وسلم پیغمبروں کی اس جماعت کے سردار ہیں۔ اس لئے قدرتی طور پر آپ کے کردار اور حسن عمل کا قالب بھی نہ صرف دل آویز و مکمل ہے بلکہ انسانی فطرت کے جلوہ صد رنگ کا عجیب و غریب منظر ہے۔ آئیے یوم ولادت کی تقریب کی ان متبرک اور نورانی ساعتوں میں حضور صلی اللہ علیہ وسلم کے پیغمبرانہ اخلاق و کردار پر ایک ہلکی سی نظر ڈالیں۔

حضور صلی اللہ علیہ وسلم کی شخصیت میں ہم کو بے مثال جامعیت اور ہمہ گیری ملتی ہے اور آپ کی سیرت میں زندگی اور اس کی ضرورتوں کے تمام ہی گوشے ابھرے ہوئے نظر آتے ہیں۔ آپ کی زندگی میں ظلم و جبر کے پہاڑ بھی ٹوٹے، آزمائشوں اور مصیبتوں کی آندھیاں بھی آئیں ناکامیوں کا اندھیرا چھایا اور فتنہوں کے شادیاں بھی بکے۔ جنگیں بھی لڑیں اور خلوت گزیر بھی رہے اور بڑی بڑی سیاسی گتتیاں بھی سلجھائیں۔ خانگی زندگی کا بھی لطف اٹھایا اور حق کے ہادی اور مبلغ کا فرض بھی انجام دیا۔ کہاں نرمی سے کام لینا چاہئے کہاں سختی سے۔ اس کے موقع محل کی پہچان بھی حضور صلی اللہ علیہ وسلم کو ایسی تھی کہ تاریخ عالم کی بڑی بڑی شخصیتوں میں اس کی مثال نہیں ملتی۔ جہاں حدود الہی کی حفاظت کا مرحلہ ہوتا ان کی حفاظت کے لئے فولاد سے بھی سخت ہو جاتے اور جہاں اپنی ذات کا

دنیا وجود میں آئی تو اس کی ہدایت اور رہنمائی کے لئے خدائے بزرگ و برتر نے اپنے پاکیزہ اور بلند کردار بندے بھی بھیجے ان ہی ہستیوں کو پیغمبر اور نبی رسول کہا جاتا ہے۔ یہ برگزیدہ انسان خدا کی تعلیم اور منشاء کو دوسرے انسانوں تک پہنچانے کا اہم اور نازک فرض انجام دیتے ہیں دنیا میں نیکی اور پاکیزگی کی جو شعاعیں پھیلی ہوئی ہیں وہ اللہ تعالیٰ کے انہی پیغمبروں کے رسولوں کا صدقہ ہے۔ فلسفیوں اور دانشوروں نے اپنی قوت فکر اور عقل رسالے اگرچہ انسانی زندگی کی بڑی بڑی گتتیاں سلجھانے کی کوشش کی ہے مگر حق یہ ہے کہ وہ اعلیٰ اخلاق و کردار اور انسانیت کے نظام رشد و ہدایت

شداد بن اوسؓ کی روایت ہے اللہ تعالیٰ فرماتا ہے۔ جب کسی کو بھی میرے ساتھ شریک کیا جائے۔ میں ان تمام شرکاء میں سے بہتر اور اعلیٰ ہوں۔ جس نے میرے ساتھ کسی کو شریک کیا۔ تو اس کے تمام عمل خواہ قلیل ہوں۔ یا کثیر سب اس شریک کے لئے ہیں۔ جس کو میرے ساتھ شریک کیا۔ اور میں اس شخص سے بے پرواہ اور بے نیاز ہوں۔ (طبرانی) یعنی اگر کسی کو میرے ساتھ شریک کیا۔ تو وہ میری مخلوق سے ہوگا اور لا محالہ میں اس سے بہتر اور برتر ہوں بہتر کے ساتھ کمتر کو شریک بنانا کس قدر ظلم ہے۔

الغرض شرک بہت بڑی بلا ہے تمام گناہ بخش دئے جائیں گے۔ لیکن شرک ناقابل بخش گناہ ہے۔ اللہ تعالیٰ نے مشرک پر جنت الفردوس کو حرام کر دیا ہے۔ جہنم اس کا ابدی مقام ہے۔ الہی! میں شرک و کفر سے بچا جب کوئی شخص توحید پر قائم ہو جائے یعنی اللہ تبارک و تعالیٰ کو وحدہ لا شریک نہ سمجھے تو اس کے لئے لازوال بہاریں ہیں۔

إِنَّ الَّذِينَ تَدْعُونَ مِنْ دُونِ اللَّهِ عِبَادٌ أَمْثَلُكُمْ  
ترجمہ۔ اللہ کے سوا جن جن کو پکارتے ہو۔ وہ بھی مثل تمہارے خدا کے غلام ہیں۔  
اور فرمان ایزدی ہے۔  
يَسْأَلُهُ مَنْ فِي السَّمَوَاتِ وَالْأَرْضِ  
ترجمہ۔ زمین اور آسمان کی تمام مخلوق اللہ کے در کی سوالی ہے۔

پس اللہ کے سوا کوئی عبادت کے لائق نہیں۔ مسلمانو اپنا کلمہ پھر سے پڑھو۔ لا الہ الا اللہ محمد رسول اللہ یعنی اللہ کے سوا کوئی عبادت کے لائق نہیں۔ اور محمد صلی اللہ علیہ وسلم کے سوا کوئی اطاعت کے قابل نہیں۔

چونکہ سارے دین کا خلاصہ یہی ہے۔ کہ اللہ تعالیٰ کے اور مخلوق خدا کے حقوق ادا کئے جائیں۔ اور حضور کا یہ فرمان اور حضور کا یہ آخری وقت ہے۔ اس لئے مختصر لفظوں میں پورے دین کو بیان فرمایا کہ حق اللہ کا ادا کرو۔ یعنی اس کے ساتھ کسی بنی۔ دلی۔ پیر۔ شہید۔ فقیر کو شریک نہ کرو۔ مخلوق کا حق ادا کرو یہاں تک کہ جو تمہارے ماتحت ہیں ان کا بھی پورا خیال رکھو۔ (طبرانی)

## قاری حضرات کو خوشخبری

جزیری کی آسان اردو شرح۔ اس میں چار چیزوں کی خاص طور پر رعایت رکھی گئی ہے۔ بزرگ ترجمہ عام فہم اور ترکیب خیز ہے نیز ترجمہ کے بعد شرح کا عنوان دے کر اشار کو واضح کیا گیا ہے نیز ان کے متعلق ضروری اور مفصل مسائل کو فائدہ کا عنوان دیکر درج کیا گیا ہے۔ نمبر مشکل اشار کی نوی تحقیق اور نحوی ترکیب کو الفحو والعبارہ کے ذیل میں بطور کے ساتھ بیان کیا گیا ہے۔ پس یہ ایک مفصل اور متبرک شرح ہے۔ جو استاذنا حضرت مولانا القاری رحیم بخش صاحب پانی پتی راناؤ اللہ علیہ علوۃ درجہ توحید و قرأت مدرسہ عربیہ خیر المدارس ملتان شہر کے فکر کا نتیجہ ہے۔ اور شاہی وقت جزیری استاذنا حضرت مولانا القاری فتح محمد مظہر عالی حافظ عشر طیبہ و درہ و غیرہ من المترون العشرہ کی نظر ثانی کے بعد شائع ہو رہا ہے اقوالہ فیائہا القراء طوبی لکم ربہا  
خَدُّوْهَا اَنْتَ حَسَنًا مَّيْمُوْنَةُ الْاَلَا

نیز علمی ادبی۔ سیاسی اور مذہبی کتب شہر ہرقم کے قرآن شریف اور حضرت مولانا احمد علی صاحب امیر انجمن خدام الدین لاہور کی تصنیفات نے کا پتہ طلبیہ امیر علی قریشی ایجنٹ خدام الدین مکتبہ قریشیہ بیرون بوٹریٹ ملتان ۱۱۱۱ کتب خانہ صدیقیہ بوٹریٹ ملتان محمد اسحاق مسجد سراہاں حسین آگاہی ملتان شہر



سوال ہوتا رہیتم سے بھی زیادہ نرم ہو جاتے۔ ایک دفعہ قریش کی ایک خاتون چوری کے جرم میں پکڑی گئی۔ لوگوں نے حضرت اسامہؓ کو جن کے سایہ سے بھی حضور صلی اللہ علیہ وسلم کو محبت تھی سفارشی بنایا اسامہؓ نے سفارش کرنی چاہی تو آپ نے ناگواری کے عالم میں فرمایا۔ اسامہ! کیا حدود الہی میں سفارش کرتے ہو؟ یاد رکھو تم سے پہلے کی قومیں اس لئے تباہ ہوئیں کہ ان میں جب معمولی اور کم درجہ کے لوگ جرم کرتے تھے تو ان کو سزا دی جاتی تھی اور بڑے لوگ مجرم ہوتے تو ان کا جرم نظر انداز کر دیا جاتا تھا۔ خدا کی قسم اگر میری بیٹی فاطمہؓ بھی یہ گناہ کرتی تو اللہ کے قانون کے مطابق اس کے ہاتھ بھی کاٹ ڈالتا۔ اب نرمی کی بھی ایک چھوٹی سی مثال ملاحظہ فرمائیے۔

ایک دفعہ مسجد نبوی میں گاؤں کا ایک بے پردہ لکھا آدمی آیا۔ اسے پیشاب کی ضرورت ہوئی تو وہیں مسجد میں پیشاب کرنے لگا۔ صحابہؓ نے یہ دیکھا تو چاروں طرف سے اس پر ٹوٹ پڑے۔ آپ نے ان کو سختی سے روکا۔ اور فرمایا اِنَّمَا بَحْثُكُمْ مِیسَرِیْن و لَمْ تَبَحْثُوا مِیسَرِیْن یعنی تم نرمی کے لئے بھیجے گئے ہو سختی اور دشمنی کے لئے نہیں۔ پھر آپ نے حکم دیا کہ اس کو پانی سے بہا دو۔ اس کے بعد آپ نے اس بدوی کو بلا کر سمجھایا کہ مسجد عبادت کی جگہ ہے یہاں نماز پڑھی جاتی ہے حضور صلی اللہ علیہ وسلم نے ساری عمر کسی سے بدزبانی نہیں کی۔ مدت العمر کسی سے ذاتی انتقام نہیں لیا کبھی کسی کا سوال رد نہیں کیا مگر سوال کی عادت کو اچھا بھی نہیں جانا۔ آپ کی تعلیم یہ تھی کہ اگر کوئی شخص لکڑی کا گھٹا پیٹھ پر لا دلائے اور اس کو بیچ کر گزارہ کرے تو یہ لوگوں کے سامنے ہاتھ پھیلانے سے بہتر ہے۔

حضور صلی اللہ علیہ وسلم جب کسی سے بیعت لیتے تھے۔ تو دوسری باتوں کے ساتھ یہ بھی فرماتے تھے۔ "لوگوں کے آگے ہاتھ نہ پھیلانا" ایک دفعہ ایک صحابی حکیم بن خزام سے فرمایا۔ "حکیم! استغفار میں برکت ہے اور حرص و طمع میں محرومی۔ حرص و طمع کی مثال ایسی ہے کہ کوئی کھائے چلا جائے اور کسی طرح اس کا پیٹ نہ بھرے یاد رکھو دینے والا ہاتھ لینے والے ہاتھ سے بہتر ہے۔ سب مل کر کام کرتے تو حضور صلی اللہ علیہ وسلم ان کے ساتھ برابر کے شریک رہتے تھے۔ یہاں تک کہ حضور صلی اللہ علیہ وسلم کو یہ بات بھی ناپسند تھی کہ خود سوار ہوں اور ساتھی پیدل چلیں۔ ایک مہم میں سواریوں کی کمی تھی۔ طے پایا کہ تین آدمی باری باری ایک اونٹ کی سواری لیں۔ حضور صلی اللہ علیہ وسلم نے اپنے ساتھ بھی دو آدمیوں کو شریک کیا۔ جب ان لوگوں کی باری آتی تو انہوں نے اپنی باری چھوڑنی چاہی۔ حضور صلی اللہ علیہ وسلم نے فرمایا۔ تم مجھ سے زیادہ پیادہ پا نہیں چل سکتے۔ اور میں ثواب کا بھی تم سے کم حاجت مند نہیں ہوں۔ اللہ کو وہ شخص برا لگتا ہے جو ہمراہیوں میں نمایاں ہونے اور ممتاز بننے کی کوشش کرے۔

ایک دفعہ حضور صلی اللہ علیہ وسلم وضو فرما رہے تھے۔ بعض صحابہؓ نے یہ کیا کہ وضو کا پانی زمین پر نہیں گرنے دیا۔ اپنے ہاتھوں میں لے کر منہ پر نکل لیا۔ آپ نے دریافت فرمایا یہ کیا کر رہے ہو؟ صحابہؓ نے عرض کیا کہ اللہ اور اللہ کے رسول صلی اللہ علیہ وسلم کی محبت حاصل کرنے کے لئے ایسا کر رہے ہیں ارشاد ہوا۔ اللہ اور اللہ کے رسول (صلی اللہ علیہ وسلم) کی محبت حاصل کرنے کا یہ طریقہ نہیں۔ سچ بولا کرو، امین بنو اور پڑوسیوں سے اچھا سلوک کرو۔ اللہ اور اللہ کے

رسول (صلی اللہ علیہ وسلم) کی محبت حاصل کرنے کا یہی راستہ ہے۔ دراصل یہی وہ عظیم الشان اسلوب تعلیم و تربیت ہے جس کے طفیل اصحاب کرام کی ایسی سوسائٹی وجود میں آئی جس کی نظیر دنیا کی تاریخ میں نہیں ملتی۔ ایک مختصر سی مدت میں لاکھوں جاں نثار آپ کے اخلاقی کمالات کا عکس بن گئے۔ اور دیکھنے والوں نے دیکھ لیا کہ تعلیم و تربیت کے اصول کا جو نقشہ آپ نے بنایا تھا۔ اس پر کتنی پاکیزہ اور کتنی دلکش زندگی بنتی ہے۔

انذار تربیت کا ایک اور رخ بھی دیکھتے چلتے۔ اللہ تعالیٰ نے حضور صلی اللہ علیہ وسلم کو عزم و استقلال اور صبر و رضا کا پیلہ بنایا تھا۔ قیام مکہ کے یاس انگیز دور میں حالات کی تلخیوں اور ناگواریوں کے اثر سے بعض ساتھیوں کی زبان پر کچھ مایوسی کے الفاظ آ گئے۔ یہ الفاظ سن کر حضور صلی اللہ علیہ کا چہرہ نور غصہ سے سرخ ہو گیا فرمایا۔ کیا کہتے ہو۔ تم سے پہلے ایسے بھی حق پرست گذرے ہیں۔ جن کو آروں سے چیرا گیا ہے اور ان کی کھالیں لودھی گئی ہیں۔ یقین کرو حق ایک دن کامیاب ہوگا۔ اور صناعاً اور حضرموت کے درمیان کا سا پرخطر راستہ ایک شخص تنہا اس طرح طے کرے گا کہ اس کو خدا کے سوا کسی کا کوئی خوف نہ ہوگا۔

وہ دانائے سبب ختم الرسل ہوائے گل جس نے غبارِ راہ کو بخشا فروغ وادی سینا

### بقیہ حقیقت دعا۔ صفحہ ۱۸ سے آگے

رہے جب مقرب فرشتوں کو اس کی بندگی سے عار نہیں بلکہ ہمدقت اُسی کی یاد میں لگے رہتے ہیں۔ اُسی کو سجدہ کرتے ہیں تو انسان کو اور بھی زیادہ ضروری ہے کہ اُس کے ذکر، دعا، عبادت اور سجود سے غافل نہ رہے۔ (باقی آئندہ)



ایم جلال الرحمن لودھی لوی شیخ پورہ

# حقیقت دعا

## دعا عبادت کا مغز ہے

عبادت ایک نہایت عمدہ فعل ہے۔ اس کے لئے خلوص نیت اور حضور قلب شرط ہے اور یہ ہر شخص کو میسر آنا مشکل ہے۔ بادشاہوں کے حضور میں کورٹش (سلام جھک کر) بجا لا کر اور کچھ ہدیہ یا نذرانہ پیش کر کے عرض حال اور سوال کیا کرتے ہیں گو خدا تعالیٰ کا درجہ و نیاوی گو بادشاہوں سے بہت ہی بلند ہے مگر فطرت سلیمہ کا یہی مقتضی ہے کہ اول عبادت کو اُس کے حضور عالی میں پیش کش کر کے اپنی عبودیت کا اظہار کر دیا جائے۔ اور اس کی خوشنودی کو حاصل کر لیا جائے اس کے بعد اِیَّاكَ فَتَسْتَعِينُ کہہ کر سوال کیا جائے۔ خلاصہ یہ کہ عبادت وسیلہ ہے۔ استعانت کا اور وسیلہ ہمیشہ مقدم ہوتا ہے۔

مرتبہ عبودیت دو باتوں سے کامل ہوتا ہے۔ اول یہ کہ عبادت کرے دوسرے یہ کہ اپنے آپ کو محتاج سمجھ کر ہر کام میں اُسی سے مدد مانگے۔

نماز پنجگانہ کے بعد ہمیشہ نبی صلی اللہ علیہ وسلم اور صحابہ کرام دُعا مانگا کرتے تھے۔ اور سب انبیاء اکثر اوقات دعا کرتے تھے۔ عبادت نام ہے کامل تذلل کا اور کامل تذلل صرف اُسی ذات کے سامنے کیا جا سکتا ہے۔ جو اپنی ذات و صفات میں ہر طرح کامل ہو اُسی کو ہم اللہ یا خدا کہتے ہیں۔ ضروری ہے کہ خدا کی ذات ہر قسم کے عیوب و نقائص سے پاک ہو نہ وہ کسی حیثیت سے ناقص ہو، نہ بیکار، نہ عاجز،

نہ مغلوب، نہ کسی دوسرے سے دے، نہ کوئی اُس کے کام میں کسی قسم کی رکاوٹ پیدا کر سکے کائنات میں مختار صرف اللہ ہے اور بندوں کی پیکار کا صرف وہی مستحق ہے۔ سب سے بڑی گمراہی یہی ہے۔ کہ ایک ایسی بے اختیار مخلوق کو اپنی حاجت برآری کے لئے پکارا جائے جو کسی کی پکار کو پہنچ نہیں سکتی۔ عبادت اور پکار کا ایک ہی مطلب ہے جس کسی کو مصیبت کے وقت پکارا جاتا ہے گویا اُس سے مدد طلب کی جاتی ہے۔

مسلمان کی شان یہ ہے کہ اگر اُسے کسی قسم کا ڈر ہو، کوئی تکلیف ہو، غریبی ہو، بیماری ہو، مقدمہ ہو، دشمن اقوام کا خطرہ ہو تو اُسے صرف خدا ہی کی عبادت کرنی چاہئے۔ اور اُس ہی سے مدد مانگنی چاہئے۔

بندہ انتہائی محبت اور عاجزی سے صرف اللہ ہی کی عبادت کرے کسی دوسرے کو اُس کی ذات و صفات میں شریک نہ کرے۔ کسی کے سامنے نہ جھکے کسی اور کو نفع و نقصان کا مالک نہ سمجھے۔ فریاد رسی کے لئے سوائے اُس کے کسی کو نہ پکارے۔ غرض اپنی ساری نیازمندیوں اور عبادتوں کا مرکز اس وَحْدًا لَا شَرِیکَ کو سمجھے اور جس رسول صلی اللہ علیہ وسلم نے عبادت کے مفہوم سے روشناس کرایا ہے اُس کی اطاعت کرے اسی کو دینِ قیم اور صراطِ مستقیم کہا گیا ہے۔

## تعلیم المسئلہ

دُعا میں سب سے پہلے خدا تعالیٰ کی ثناء و صفت کرنی چاہئے جیسا کہ

الْحَمْدُ سے لے کر مَا لَیْلَ یَوْمِ الدِّینِ تک پایا جاتا ہے اور پھر اخلاص اور نیاز ظاہر کرنا چاہئے جیسا کہ اِیَّاكَ نَعْبُدُ وَ اِیَّاكَ نَسْتَعِیْنُ سے ظاہر ہے پھر دُعا کرنی چاہئے جیسا کہ اِهْدِنَا الصِّرَاطَ الْمُسْتَقِیْمَ سے ظاہر ہے مگر ایسے بادشاہ حقیقی سے دُعا بھی وہ کرنی چاہئے جو تمام دینی و دنیاوی امور کو حاوی ہو جیسا کہ صِرَاطِ الْمُسْتَقِیْمَ سے ظاہر ہے۔

سورۃ فاتحہ بہترین دُعا ہے خدا تعالیٰ نے اپنے بندوں کو کیا ہی عمدہ تعلیم فرمائی ہے۔ حق تعالیٰ نے سورۃ فاتحہ میں اپنے بندوں کو مانگنے کا طریقہ سکھایا ہے۔ اسی لئے اس سورۃ کا ایک نام تعلیم المسئلہ بھی ہے۔ حق سبحانہ کا فرمان ہے کہ میرا نام اللہ ہے۔ اس واسطے میں عبادت کے لائق ہوں کیونکہ میرا نام رب ہے۔ اس لئے اگر تو مدد چاہے تو مجھ ہی سے مدد مانگ۔ اپنی پرورش کی شان سے تیرا سوال رد نہ کروں گا۔ میرا نام رحمن ہے۔ سو اگر تو ہدایت طلب کرے تو مجھ ہی سے طلب کر۔ میں اپنی رحمت عامہ کی وجہ سے گمراہ نہیں ہونے دوں گا۔ میں رحیم ہوں اگر تو مجھ سے انتقامت چاہے تو مجھ ہی سے طلب کر میں اپنی رحمت خاص سے تیرے قدم کو ڈمگلانے نہ دوں گا۔ میرا نام مالک ہے۔ اس لئے اگر تجھے انعام کی خواہش ہو تو مجھ ہی سے کہو۔ کیونکہ میں سارے جہان کا مالک ہوں۔

## اعلان خداوندی دیارۃ قبولیت دُعا

وَ اِذَا سَأَلَکَ عِبَادِیْ عَنِّیْ فَاِنِّیْ قَرِیْبٌ اُجِیْبُ دَعْوَةَ الدَّاعِ اِذَا دَعَانِ

(پ ۷۷)

ترجمہ:- اور جب تم سے میرے بندے میری بابت پوچھیں۔ (تو کہہ دیجئے) کہ



دعا میں جو ادب سے نہ بڑھے مثلاً جو چیزیں عادتاً یا شرعاً محال ہیں وہ مانگنے لگے یا معاصی اور لغو چیزوں کی طلب کرے یا ایسا سوال کرے جو اس کی شان و حیثیت کے مناسب نہیں۔ یہ سب زیادتی میں داخل ہیں۔

تمہارا رب فرماتا ہے مجھے پکارو میری عبادت کرو۔ میں تم سے غائب نہیں ہوں۔ میں تمہارا کہنا اور پکارنا سنتا ہوں، عبادت قبول کرتا ہوں۔ جو میری عبادت سے تکبر کرتے ہیں وہ ذلیل ہو کر جہنم میں داخل ہوں گے۔

اللہ تعالیٰ موجود، قادر و معطی بھی ہے + اس سے اگلی آیات میں دلائل و براہین سے خدا تعالیٰ کا وجود اور معبود ہونے کی صفات سے متصف ہونا ثابت کیا گیا ہے۔ اور خدا تعالیٰ کے آثار و علامات سے جو کسی کی طرف منسوب نہیں ہو سکتے اُس کا موجود ہونا بتایا گیا ہے۔ اور ہر چیز وہی عطا کرتا اور فیض بخشی کرتا ہے۔

اللہ کے ذکر کی اصل روح یہ ہے کہ جو زبان سے کہے دل سے اُس کی طرف دھیان رکھے۔ تاکہ ذکر کا پورا نفع ظاہر ہو۔ اور زبان و دل دونوں عضو خدا کی یاد میں مشغول ہوں۔ دعا یا ذکر کرتے وقت دل میں رقت ہونی چاہئے۔ سچی رغبت اور خوف سے خدا کو پکارے جیسے کوئی خوشامد کرنے والا ڈرا ہوا آدمی کسی کو پکارتا ہے۔ ذاکر یا دعا مانگنے والے کے لہجہ میں، آواز میں اور ہیئت میں تضرع و خوف کا رنگ محسوس ہونا چاہئے ذکر و مذکور کی عظمت و جلال سے آواز کا پست ہونا قدرتی چیز ہے اسی لئے چلانے کی ممانعت فرمائی ہے۔ دھیمی آواز سے سُرّ یا جہرا خدا کا ذکر یا دعا کرے تو خدا اُس کا جواب دے گا۔ پھر اس سے زیادہ عاشق کی خوش نصیبی اور کیا ہو سکتی ہے۔

رات دن، صبح و شام کے اوقات میں اُس کی یاد سے غافل مت رہو۔ باقی صفحہ ۱ پر۔

تکبر کی وجہ سے خدا تعالیٰ کی بندگی نہ کرنے والے ذلیل ہو کر واصل جہنم ہوں گے

وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ ۝ (پ ۲۲ ع ۱۱)

ترجمہ:- اور تمہارا رب کہتا ہے کہ مجھ کو پکارو۔ کہ تمہاری پکار کو پہنچوں۔ بیشک جو لوگ میری بندگی سے تکبر کرتے ہیں عقرب ذلیل ہو کر دوزخ میں داخل ہوں گے۔

(مطلب) میری ہی بندگی کرو۔ کہ اُس کی جزا دوں گا۔ اور مجھ ہی سے مانگو کہ تمہارا مانگنا خالی نہ جائے گا۔ بندگی کی شرط ہے اپنے رب سے مانگنا۔ نہ مانگنا غرور ہے اور اس آیت سے معلوم ہوا کہ اللہ بندوں کی پکار کو پہنچتا ہے یہ بات تو بے شک برحق ہے بہر حال بندہ کا کام ہے مانگنا اور یہ مانگنا خود ایک عبادت ہے۔ بلکہ مغیز عبادت ہے۔

دعا میں گڑ گڑاہٹ، خشوع اور اخفا لازمی ہے

ادْعُو رَبَّكُمْ تَضَعًا وَخُفْيَةً ۝ إِنَّهُ لَا يُحِبُّ الْمُعْتَدِينَ ۝

(پ ۸ ع ۱۲) ترجمہ:- اپنے رب کو گڑ گڑا کر اور چپکے چپکے پکارو۔ اس کو حد سے بڑھنے والے خوش نہیں آتے۔

(مطلب) جب عالم خلق و امر کا مالک اور تمام برکات کا منبع وہی ذات ہے تو اپنی دنیوی و اخروی حاجتوں میں اُسی کو پکارنا چاہئے۔ إلحاح و اخلاص اور خشوع کے ساتھ بغیر ریاکاری کے آہستہ آہستہ اس سے معلوم ہوا کہ دعا میں اصل اخفا ہے اور یہی سلف کا معمول تھا بعض مواضع میں جہر و اعلان کسی عارض کی وجہ سے ہوگا

میں قریب ہوں اور دعا کرنے والا جب مجھ سے دعا کرتا ہے تو میں اُس کی دعا قبول کرتا ہوں۔

(مطلب) میرے بندے اگر دریافت کریں کہ ہمارا رب قریب ہے یا دور۔ تو ان سے کہہ دو کہ میں تمہارے قریب ہی ہوں۔ میری رحمت، قدرت اور علم اُن سے نزدیک ہی ہے۔ دعا کرنے والے جب اور جس وقت مجھ سے (خلوص قلب کے ساتھ) دعا کرتے ہیں۔ تو میں اُن کی دعا قبول کرتا ہوں۔ دعا کے لئے کوئی خاص وقت ضروری نہیں کہ کسی مقررہ وقت دعا کی جائے تو میں قبول کروں اور اگر کسی مخصوص وقت کے علاوہ کی جائے تو قبول نہ کروں پھر جب میری رحمت اتنی وسیع ہے کہ میں ہر وقت دعا سنتا ہوں کسی وقت بھی میری رحمت کا دروازہ بند نہیں ہوتا۔ تو میرے بندوں پر بھی لازم ہے کہ میری اطاعت و فرمانبرداری کریں میرے احکام کی تعمیل کریں اور مجھے وحدہ لاشریک، عالم، قادر، مجیب اور خالق جانیں تاکہ میری رحمت کے دروازے تک اُن کی رسائی ہو سکے اور اصل دعا یعنی قرب خدا حاصل ہو جائے۔

مقصود بیان - ہر وقت صبح ہو یا شام، آدھی رات کا وقت ہو یا دوپہر کا۔ ہر صورت اور ہر حال دعا قبول ہوتی ہے۔ لیکن دعا کی شرائط کا التزام ضروری ہے یعنی خلوص دل، شریعت الہی کی پابندی اور ایمان صحیح۔ ان شرائط کی موجودگی میں آدمی ہمیشہ مستجاب الدعوات ہوتا ہے کیونکہ اللہ کا وعدہ جھوٹا نہیں ہو سکتا۔ اگرچہ کبھی کبھی مذکورہ شرطوں کی عدم موجودگی میں بھی صرف خلوص دل کی وجہ سے دعا قبول ہو جاتی ہے۔ عقائد و اعمال کی اصلاح اور شریعت اسلامی کی پابندی ہی معرفت الہی کا زینہ ہے جو لوگ اس کی خلاف ورزی کے باوجود عرفان اور خدا رسی کے مدعی ہیں وہ جھوٹے ہیں۔



بچوں کا صفحہ

## ایک عجیب واقعہ

سیدہ خاتون

حضرت عبداللہ بن مبارک کا معمول تھا کہ وہ ایک سال حج کرتے اور ایک سال جہاد کیا کرتے تھے۔ وہ فرماتے ہیں کہ ایک سال جبکہ میرا حج کا سال تھا۔ میں پانچسو اشرفیاں لے کر حج کے ارادہ سے چلا اور کوفہ میں جس جگہ اونٹ فروخت ہوتے ہیں پہنچا تاکہ اونٹ خریدوں۔ وہاں میں نے دیکھا کہ گڑھے پر ایک مری ہوئی بطخ پڑی ہے اور ایک عورت اس کے پاس بیٹھی ہوئی اس کے پر نوچ رہی ہے میں اس عورت کے قریب گیا اور اس سے پوچھا کہ یہ کیا حرکت کر رہی ہے۔ وہ کہنے لگی جس کام سے تمہیں کوئی واسطہ نہیں اس کی تحقیق کی کیا ضرورت ہے مجھے اس کے کہنے سے کچھ فکر ہوا تو میں نے پوچھنے پر اصرار کیا وہ کہنے لگی۔ تمہارے اصرار نے مجھے اپنا حال ظاہر کرنے پر مجبور ہی کر دیا۔ میں سیدانی ہوں،

میرے چار لڑکیاں ہیں ان کے باپ کا انتقال ہو گیا ہے آج چوتھا دن ہے کہ ہم نے کچھ نہیں چکھا، ایسی حالت میں مردار حلال ہے۔ یہ بطخ لے جا کر ان لڑکیوں کو کھلاؤں گی۔ ابن مبارک کہتے ہیں مجھے اپنے دل میں ندامت ہوئی اور میں نے اس عورت سے کہا کہ اپنی گود پھیلا، اس نے پھیلائی، میں نے وہ پانچسو اشرفیاں اس کی گود میں ڈال دیں۔ وہ سر جھکائے بیٹھی رہی۔ میں وہ اشرفیاں ڈال کر اپنے گھر چلا آیا۔ اور حج کا ارادہ ملتوی کر دیا۔ جب حجاج فراغت کے بعد واپس آئے تو میں ان سے ملا۔ جس سے میں ملتا اور یہ کہتا کہ حق تعالیٰ شانہ تمہارا حج قبول کرے وہی یہ کہتا اللہ تعالیٰ تمہارا بھی حج قبول کرے۔ اور جب میں کوئی بات کرتا تو وہ کہتے ہاں ہاں فلاں جگہ تم سے ملاقات ہوئی تھی۔ میں بڑی حیرت میں تھا کہ یہ کیا

معاملہ ہے۔ میں نے رات حضور صلی اللہ علیہ وسلم کی خواب میں زیارت کی۔ حضور صلی اللہ علیہ وسلم نے ارشاد فرمایا کہ عبداللہ! تعجب کی بات نہیں ہے تو نے میری اولاد میں سے ایک مصیبت زدہ کی مدد کی تھی۔ میں نے اللہ تعالیٰ سے دعا کی کہ تیری طرف سے ایک فرشتہ مقرر کر دے جو ہر سال تیری طرف سے قیامت تک حج کرتا رہے، اب تجھے اختیار ہے چاہے حج کرنا یا نہ کرنا۔

(فضائل حج)

اس واقعہ میں ہمارے اور آپ کے لئے کئی پہلو ایسے ہیں جو سبق حاصل کرنے کے ہیں۔ مصیبت زدہ لوگوں کی مدد کرنا اللہ و رسول صلی اللہ علیہ وسلم کو کتنا پسند ہے۔ اور یہ عمل دینی اعتبار سے بھی اور اخلاقی لحاظ سے بھی کتنا بلند اور اجر و ثواب کا باعث ہے لیکن ہمارے اندر جہاں اور بہت سی خرابیاں ہیں وہاں ہم نے دوسروں کی مدد کرنا بھی چھوڑ دیا ہے۔

ہے چند روزہ تری عمر اسے قیمت جان خدا کی یاد میں اس کو گزار لے مسلم



منظور شدہ محکمہ تعلیم (۱) لاہور یکن ریجسٹرڈ نمبری ۱۶۳۲۱/۵ مورخہ ۳ مئی ۱۹۵۶ء (۲) پشاور یکن ریجسٹرڈ نمبری T.B.C-۲۷۳۰-۲۷۸۱ مورخہ ۷ ستمبر ۱۹۵۶ء

مسلمان قوم کو غیرت و حریت و اسلام  
کی دعوت

## خطبات جمعہ

ان

حضرت شیخ التفسیر مولانا احمد علی صاحب مدظلہ

جمعہ کے دن جو خطبہ حضرت شیخ التفسیر

مدظلہ ارشاد فرماتے ہیں وہ پہلے خدام الدین میں چھپ  
جایا کرتا ہے اس کے بعد اس کو کتابی شکل دے کر  
علیحدہ شائع کر دیا گیا ہے اس وقت تک خطبات  
کی سات جلدیں شائع ہو چکی ہیں اور آٹھویں جلد  
زیر طبع ہے۔ سوائے درجہ سوم کے ہر ایک درجہ کی  
قیمت ایک روپیہ پچیس پیسے ہے۔ تاجران کتب کے  
لئے خاص رعایت۔

محصولہ اک بذمہ خریدار

لئے کا پتہ

شعبہ تالیف انجمن خدام الدین

اندرون شیر نوالہ گیٹ لاہور ۷

## الائیت شاہراہ ترقی پر




ہم نہایت ہی مسرت کے ساتھ آپ کو مطلع کرتے ہیں کہ  
الائیت کے مصنوعات میں گم (گوند) اور سٹیمپ  
پیدائش کا اور اضافہ ہوا ہے۔ پیدائش کی مختصر  
سج تفریق یہ ہے کہ پیدائش پر ایک دفعہ لگانے سے پیدائش  
گدھی ہنوں خشک نہیں ہوتی۔ پیدائش تازگی اور طراوت  
رہتی ہے۔ گم (گوند) ایک کیمیائی سفید لول کے شکل  
میں ہے جو بڑے دودھ سے زیادہ سفید اور جوڑنے

کے صلاحیت رکھتی ہے۔ ان دونوں چیزوں کے پکینگ رٹ بلا شک کے ایک نہایت ہی خوبصورت  
شیشے میں کی گئی ہے جو آپ کے استعمال کو اتنا آسان اور نفع کر دیتی ہے کہ دیکھنے سے تعلق رکھتی ہے پا



## ایسٹرن پمپنگ سسٹم



آپ کی آبپاشی کی  
مشکلات کا حل  
ضرور آزمائش کریں  
تیار کردہ

سلطان فونڈری (رجسٹرڈ) - بادامی باغ لاہور

بٹالہ کی مشہور فزم سلطان فونڈری

سینٹیل

سلینا سلطان ناہن

آپ پھر ایکٹ میں آگیا ہے

سولجسٹن - صادق ٹریڈنگ کارپوریشن - بادامی باغ - لاہور

(فیروز سنٹر ٹریڈنگ لاہور میں باہتمام مولوی عبید اللہ انور پرنٹر و پبلشر چھپا اور دفتر خدام الدین شیر نوالہ گیٹ لاہور سے شائع ہوا)